



سوال

(4) رہن (گروی شے) کے احکام

جواب

السلام علیکم ورحمۃ اللہ وبرکاتہ

رہن (گروی شے) کے احکام

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

رہن کے لغوی معنی "ثابت اور پختہ" کے ہیں جبکہ شرعی مفہوم یہ ہے کہ "قرض کی پختگی کے لیے کوئی چیز قرض خواہ کے پاس رکھنا تاکہ وہ عدم ادائیگی کی صورت میں اس چیز سے یا اس کی قیمت سے اپنا قرض مہیا کر سکے۔"

رہن کا جواز قرآن و سنت اور اجماع سے ثابت ہے۔ اللہ تعالیٰ کا ارشاد ہے:

وَلَنْ نُنْفِثَ عَلَى سَفَرٍ وَلَمْ تَجِدُوا كَاتِبًا فَرِهَيْنَ مَقْبُوضَةً ... ۲۸۳ ... سورة البقرة

"اور اگر تم سفر میں ہو اور لکھنے والا نہ پاؤ تو کوئی چیز گروی (رہن کے طور پر) قبضے میں رکھ لی جائے۔" [1]

رسول اللہ صلی اللہ علیہ وسلم جب فوت ہوئے تو آپ صلی اللہ علیہ وسلم کی زرہ ایک یہودی کے پاس (قرض کے عوض میں) گروی تھی۔

سفر میں رہن کے جواز پر علماء کا اجماع ہے جب کہ جمہور علماء نے حضر میں بھی رہن کو جائز قرار دیا ہے۔ [2]

رہن کی مشروعیت میں شاید حکمت یہ ہے کہ لوگوں کے اموال کو ضائع ہونے سے محفوظ رکھنا اور بچانا ہے۔ اسی لیے اللہ تعالیٰ نے قرض کی توثیق کے لیے اولاً لکھنے کا حکم دیا اور کاتب کے میسر نہ آنے کی صورت میں رہن رکھنے کی تاکید کی جیسا کہ ارشاد باری ہے۔

يَا أَيُّهَا الَّذِينَ آمَنُوا إِذَا تَمَّ بِدِينٍ إِلَىٰ أَجَلٍ مُّسَمًّى فَاكْتَبُوهُ وَلْيَكْتُبْ بِيَدَيْكُمْ بِالْعَدْلِ وَلَا يُبَاطِلْ كَاتِبٌ أَن يَكْتُبَ كَمَا عَلَّمَهُ اللَّهُ فَلْيَكْتُبْ وَلْيُمْلِلِ الَّذِي عَلَيْهِ الْحَقُّ وَلْيَتَّقِ اللَّهَ رَبَّهُ وَلَا تَجَسَّسْ مِنْهُ شَيْئًا فَإِن كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْطِيعُ أَن يُمْلِئَ بِحَقِّهِ فُلْيُمْلِلْ بِهِ بِالْعَدْلِ وَاسْتَشِيرُوا شُعَبًا مِّن رِّجَالِكُمْ فَإِن لَّمْ يَكُنْ بِكُمْ مَعْلُومٌ فَرَجُلٌ وَامْرَأَتَانِ حَسَنٌ تَرَضَوْنَ مِنَ الشُّهَدَاءِ أَن تَقُولَ أَلْحِقْنَا بِمَا كُنَّا نَحْمَدُهُمَا أَتْرَعُهَا الْأُخْرَىٰ وَلَا يُبَاطِلُ الشُّهَدَاءُ إِذَا مَا دُعُوا وَلَا تَسْمَعُوا لِمَنْ يُكْتَبُ بِهِ صَغِيرٌ أَوْ كَبِيرٌ إِلَىٰ أَجَلٍ ذِكْرِكُمْ أَقْطَعُ عِنْدَ اللَّهِ وَأَتَوْمُ لِلشُّهَدَةِ وَأَدْنَىٰ أَلَّا تَرْتَابُوا إِلَّا أَن تَخُونَ تَجْرَةً مَّا ضَرَّةٌ عَلَيْكُمْ فَلْيَسْئَلُوا عَلَيْكُمْ فَيَسْئَلْكُمْ عَلَيْهِمْ فَيَكْتُبُوا عَلَيْكُمْ وَلَا تَجَسَّسْ وَلَا يُبَاطِلُ كَاتِبٌ وَلَا شَهِيدٌ وَإِن تَفَلَّحُوا فَإِنَّ فَسُوقَ بَيْعِكُمْ وَالشُّهَدَاءُ وَاللَّوَالِيَةُ عَلَيْكُمْ

... ۲۸۲ ... سورة البقرة ... ۲۸۳ ... سورة البقرة



"اے ایمان والو! جب تم آپس میں ایک دوسرے سے میعاد مقرر پر قرض کا معاملہ کرو تو اسے لکھ لیا کرو، اور لکھنے والے کو چاہئے کہ تمہارا آپس کا معاملہ عدل سے لکھے، کاتب کو چاہئے کہ لکھنے سے انکار نہ کرے جیسے اللہ تعالیٰ نے اسے سکھایا ہے، پس اسے بھی لکھ دینا چاہئے اور جس کے ذمہ حق ہو وہ لکھوائے اور اپنے اللہ تعالیٰ سے ڈرے جو اس کا رب ہے اور حق میں سے کچھ گھٹانے نہیں، ہاں جس شخص کے ذمہ حق ہے وہ اگر نادان ہو یا کمزور ہو یا لکھوانے کی طاقت نہ رکھتا ہو تو اس کا ولی عدل کے ساتھ لکھوادے اور اپنے میں سے دوسرا گواہ رکھ لو، اگر دوسرا نہ ہو تو ایک مرد اور دو عورتیں جنہیں تم گواہوں میں سے پسند کرو تو تاکہ ایک کی بھول چوک کو دوسری یاد دلا دے اور گواہوں کو چاہئے کہ وہ جب بلائے جائیں تو انکار نہ کریں اور قرض کو جس کی مدت مقرر ہے خواہ چھوٹا ہو یا بڑا ہو لکھنے میں کاہلی نہ کرو، اللہ تعالیٰ کے نزدیک یہ بات بہت انصاف والی ہے اور گواہی کو بھی درست رکھنے والی اور شق و شبہ سے بھی زیادہ بچانے والی ہے، ہاں یہ اور بات ہے کہ وہ معاملہ نقد تجارت کی شکل میں ہو جو آپس میں تم لین دین کر رہے ہو تو تم پر اس کے نہ لکھنے میں کوئی گناہ نہیں۔ خرید و فروخت کے وقت بھی گواہ مقرر کر لیا کرو اور (یاد رکھو کہ) نہ تو لکھنے والے کو نقصان پہنچایا جائے نہ گواہ کو اور اگر تم یہ کرو تو یہ تمہاری کھلی نافرمانی ہے، اللہ تعالیٰ سے ڈرو، اللہ تمہیں تعلیم دے رہا ہے اور اللہ تعالیٰ ہر چیز کو خوب جلنے والا ہے اور اگر تم سفر میں ہو اور لکھنے والا نہ پاؤ تو رہن قبضہ میں رکھ لیا کرو،" [3]

بلاشبہ اس حکم کے نزول میں بندوں پر اللہ تعالیٰ کی رحمت و شفقت ہے۔ اور ایسی راہنمائی ہے جس میں لوگوں کی سراسر بھلائی ہے۔

رہن کی شے کے لیے ضروری ہے کہ اس کی مقدار جنس اور صفت کا علم ہو۔ نیز راہن (رہن رکھنے والا) عاقل بالغ اور آزاد انسان ہو۔ اس شے کا مالک ہو یا اسے اس کے تصرف کی مکمل اجازت ہو۔ ہر انسان کے لیے جائز ہے۔ کہ اپنی ذاتی چیز رہن رکھ کر کسی دوسرے کو قرض دلوادے۔

رہن کی شے ایسی ہونی چاہیے جو فروخت ہو سکے تاکہ اگر مرہن (جس کے ہاں گروی شے موجود ہے) کو قرض مقرر پر قرضہ واپس نہ مل سکے تو اسے فروخت کر کے لپنے قرض کی رقم پوری کر لے۔

رہن رکھنے کی شرط دوران عقد ہو یا عقد کے بعد دونوں صورتیں درست ہیں۔ اللہ تعالیٰ کا ارشاد ہے۔

وَأَنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهَيْنَ مَقْبُوضَةٍ ۚ ۲۸۳ ... سُوْرَةُ الْبَقَرَةِ

"اور اگر تم سفر میں ہو اور لکھنے والا نہ پاؤ تو کوئی چیز گروی (رہن کے طور پر) قبضہ میں رکھ لی جائے۔" [4]

اس آیت میں اللہ تعالیٰ نے رہن کو کتابت کا متبادل قرار دیا ہے اور کتابت تو حق واجب ہونے کے بعد ہی ہوتی ہے۔

رہن صرف راہن کی جانب سے لازم ہوتا ہے کیونکہ اس میں حق و فائدہ مرہن کا ہوتا ہے (جس کی حفاظت کے لیے رہن رکھا جاتا ہے) مرہن کی طرف سے رہن لازم نہیں ہوتا بلکہ اسے شرط رہن فسخ کرنے کا اختیار حاصل ہے کیونکہ رہن میں صرف اس کا فائدہ ملحوظ ہوتا ہے اور اسے لپنے فائدے سے دست بردار ہونے کا حق حاصل ہے۔

اگر راہن کے پاس کوئی مشترک چیز ہو جس میں غیر کا حق ہو تو اس چیز میں اپنا حصہ مرہن کے پاس بطور رہن رکھ سکتا ہے۔ اس لیے کہ وصولی قرضہ کے وقت مرہن اس چیز میں راہن کا حصہ فروخت کر کے لپنے قرضے کی رقم وصول کر سکتا ہے۔

ادھار خریدی ہوئی شے اپنی طے شدہ قیمت کے بدلے بطور رہن رکھی جاسکتی ہے کیونکہ اس کی قیمت مشتری کے ذمے ہے اور اسے اس چیز کی ملکیت حاصل ہو چکی ہے لہذا اسے اپنی قیمت کے بدلے گروی رکھنا جائز ہے: مثلاً: کسی نے مکان یا کار ادھار خریدی یا نقد خریدی لیکن پیسے ابھی وصول نہیں کیے تو وہ قیمت کی ادائیگی تک رہن کے طور پر رکھی جاسکتی ہے۔

راہن اور مرہن میں سے کسی ایک کے لیے بھی جائز نہیں کہ دوسرے کی اجازت کے بغیر شے میں تصرف کرے کیونکہ اگر راہن (مقروض) اس میں کوئی تصرف کرے گا تو مرہن



قرض (خواہ) کا حق توثیق و اعتماد متاثر ہوگا۔ اور اگر مرتین (قرض خواہ) اس میں تصرف کرے گا تو یہ دوسرے کی مملوکہ چیز میں تصرف ہوگا (جو جائز نہیں)

جہاں تک رہن سے فائدہ حاصل کرنے کا تعلق ہے تو راہن اور مرتین جس بات پر متفق ہو جائیں درست ہے مثلاً: اگر دونوں اسے کرایہ دینے پر متفق ہوں تو ٹھیک ورنہ وہ شے بے کار پڑی رہے گی حتیٰ کہ راہن ادھار ادا کر دے۔ البتہ اگر رہن کی شے کو صحیح رکھنے کے لیے کسی عمل دخل کی ضرورت ہو تو راہن کو اس کی اجازت ضرور ملنی چاہیے مثلاً: درختوں کو پانی دینا اس کی کانٹہ جھانٹ کرنا یا راہن شدہ جانور کا علاج معالجہ کرنا وغیرہ راہن کی ذمے داری ہے کیونکہ اس میں راہن کی اصلاح و مصلحت ہے۔

رہن کی متصل بڑھوتری مثلاً: کسی جانور کا موٹا ہونا یا غلام کا کوئی صنعت سیکھنا اور اس کی منفصل بڑھوتری مثلاً: بچوں کی پیدائش درخت کا پھل دینا حیوان کی ادن، غلام کی کمائی وغیرہ رہن کے ساتھ ملحق ہوگی لہذا قرضہ پورا کرنے کے لیے رہن کے ساتھ اسے بھی بیع میں شامل کیا جائے گا۔ اسی طرح شے کی اجرت یا کوئی فائدہ حاصل ہو تو وہ اس کے تابع ہوگا۔ اور غلام پر زیادتی ہو جانے کی صورت میں ملنے والا تاوان یا دیت رہن کے ذمے ہے سیدنا ابوہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

"الْبَيْعُ الرَّحْمَنُ مِنْ صَاحِبِ الْعَيْدِ رِبْنًا غَنَمًا وَعَيْدٌ غَزْمًا"

"جس نے کوئی شے 'رہن' رکھی ہو وہ اس کے مالک سے نہ روکی جائے اس کا فائدہ بھی اسی کے لیے ہے اور اسی پر اس کا تاوان (نقصان) بھی ہے۔ [5]

اس کی وجہ یہ ہے کہ راہن گروی شے کا مالک ہے لہذا اس کا خرچ اسی کے ذمہ ہے۔ اسی طرح اگر رہن کا مال کسی سیف (الماری) یا کمرے میں رکھا گیا ہو تو اس کا کرایہ اس کی حفاظت و نگرانی پر مامور شخص کی اجرت مرہون ریلوڑ کے چروانے کی اجرت یہ سب کچھ راہن (مقروض) کے ذمے ہے کیونکہ اس شے پر ہونے والے اخراجات میں یہ خرچ بھی شامل ہے۔

اگر رہن کا کچھ حصہ تلف ہو گیا اور کچھ بچ گیا تو باقی حصہ ہی (قرض کے عوض میں) بطور رہن ہوگا۔ واضح رہے کہ رہن کا کل قرضہ رہن کے کل اجزاء سے متعلق ہے۔ جب رہن کا کچھ حصہ ضائع ہو گیا تو رہن کا باقی حصہ کل قرضہ کے عوض میں ہو گیا۔

اگر رہن نے قرض کا کچھ حصہ ادا کیا اور کچھ باقی ہے تو وہ رہن کی شے اس وقت تک واپس نہیں لے سکتا جب تک تمام قرض ادا نہ کر دے۔

رہن کے عوض لے ہوئے قرض کی ادائیگی کا مقرر وقت آجائے تو مقروض پر لازم ہے کہ فوراً قرض ادا کرے جیسے بلا رہن قرض وقت پر ادا کرنا ضروری ہے کیونکہ یہی عقد کا تقاضا ہے۔ اللہ تعالیٰ کا ارشاد ہے۔

فَلْيُؤَدِّ الْعَسْرَ وَأَنْتُمْ أَوْلَىٰ بِالذِّمَّةِ مِنَ الَّذِينَ ذَلَّلْتُمْ... ۲۸۳ ... سورة البقرة

"جیسے امانت دی گئی ہے وہ اسے ادا کر دے اور اللہ سے ڈرتا رہے جو اس کا رب ہے۔ [6]

اگر اس نے قرض ادا نہ کیا تو سمجھا جائے گا کہ وہ مال مٹول کر رہا ہے اس وقت قاضی اسے قرض ادا کرنے پر مجبور کرے گا۔ اگر وہ بھی آمادہ نہ ہو تو اسے قید یا کوئی اور سزا دی جائے گی حتیٰ کہ وہ مکمل قرض ادا کر دے یا رہن کی شے کو فروخت کر کے مرتین کو اس کے قرض کی رقم کے مطابق دے دے۔ یہ قرض خواہ کا حق ہے کیونکہ رہن کا مقصد بھی یہی تھا کہ قرض محفوظ ہو اور بوقت ضرورت رہن کو فروخت کر کے قرض کی رقم ادا کی جاسکے۔ اگر قرض کی رقم ادا کر کے کچھ مال بچ گیا تو وہ راہن (مقروض) کو لوٹا دیا جائے گا کیونکہ وہ اس کا مالک ہے۔ اور اگر فروخت شدہ رہن سے قرض پورا نہ ہو سکا تو باقی قرض کی ادائیگی راہن کے ذمے رہے گی۔

"مرتین (قرض خواہ) رہن رکھے ہوئے جانور پر خرچہ کرنے کے بدلے میں اس پر سواری کر سکتا ہے بشرطیکہ وہ سواری کے قابل ہو اور اس کا دودھ پی سکتا ہے نفقہ کے بدلے میں۔ اس بارے میں عدل و انصاف کو ملحوظ رکھے۔

رسول اللہ صلی اللہ علیہ وسلم کا فرمان ہے :

"الظہر یزکب بنفقہ اذا کان مزبواً، ولین اندر نفرب بنفقہ اذا کان مزبواً، وعلی الذی یزکب ونفرب انفقہ"

"مرہون" جانور پر خرچ کے عوض سواری کی جاسکتی ہے اور اس دودھ جینے والے "مرہون" جانور کا دودھ پیا جاسکتا ہے اور جو سوار ہوگا اور دودھ پیے گا وہ خرچ ادا کرے گا۔" [7]

واضح رہے کہ اگر مرہن خرچ سے زائد نفع حاصل کرے گا تو یہ درست نہیں بلکہ اس کا کرایہ یا اجرت راہن کو واپس کرے۔

امام ابن قیم رحمۃ اللہ علیہ فرماتے ہیں۔ "درست بات جو شریعت کے اصولوں سے ثابت اور حدیث اس پر دلالت کرتی ہے وہ ہے کہ بے شک گروی جانور اللہ کے حق کی بنا پر بذات خود محترم ہے جبکہ مالک کے لیے اس میں حق ملکیت ہے اور مرہن (قرض خواہ) کے لیے اس میں حق توثیق و اعتماد ہے۔ اللہ تعالیٰ نے گروی شے قرض خواہ (مرہن) کے قبضے میں رکھی ہے۔ جب گروی شے قرض خواہ کے پاس رہے اور وہ اس کا دودھ نہ دوسے تو اس کا فائدہ ضائع ہو گیا۔ عدل و انصاف اور قیاس اور راہن و مرہن اور (گروی) حیوان کے ساتھ خیر خواہی کا تقاضا یہی ہے کہ قرض خواہ سواری اور دودھ کا فائدہ حاصل کرے۔ یہ فائدہ اس کے عوض میں ہوگا جو اس نے چارہ وغیرہ ڈالا ہے اس میں راہن اور مرہن دونوں کی مصلحتوں کو جمع کیا گیا ہے اور دونوں کو ان کا حق پہنچا دیا گیا ہے۔" [8]

بعض فقہائے کرام کی رائے ہے کہ رہن شے دو قسم کی ہوتی ہے۔ ایک وہ قسم جس پر خرچ ہوتا ہے اور دوسری وہ قسم جس پر خرچ نہیں ہوتا۔ جن اشیاء پر خرچ ہوتا ہے اس کی بھی دو قسمیں ہیں۔

1- جاندار جو دودھ دہنے اور سواری کرنے کے قابل ہو اس کا حکم تو اوپر بیان ہو چکا ہے۔

2- جو دودھ دہنے اور سواری کے لائق نہ ہو مثلاً: غلام یا لونڈی یہ نوع ایسی ہے جس سے انتفاع و استفادہ مالک کی اجازت کے بغیر جائز نہیں ہاں اگر مالک اجازت دے کہ اس پر خرچ کیا جائے اور اس کے عوض فائدہ اٹھائے تو مرہن فائدہ اٹھا سکتا ہے۔

رہن اشیاء کی دوسری قسم کہ جس پر کچھ خرچ نہیں آتا مثلاً: مکان، سامان وغیرہ اس میں بھی راہن کی اجازت کے بغیر فائدہ اٹھانا جائز نہیں۔ البتہ جب رہن کی شے قرض کی رقم کے عوض میں لی گئی ہو تو انتفاع بالکل جائز نہ ہوگا جیسا کہ پچھلے باب میں گزر چکا ہے تاکہ وہ ایسا قرض نہ بن جائے جو نفع لانے والا ہو اور وہ سود بن جائے۔

ضمان (ضمانت) کے احکام

ضمان (ضمانت) قرض کی شرعی توثیق کی ایک صورت ہے۔ ضمان کا شرعی معنی "کسی دوسرے پر ثابث شدہ حق کی ذمے داری قبول کر لینا" ہے مثلاً ضمان کہے: "جو کچھ تم نے فلاں شخص سے لینا ہے وہ میں تمہیں ادا کروں گا۔"

ضمان کے باوجود اگر ضمان ادا نہ ہو تو مضمون عنہ (جس شخص کی طرف سے ذمے داری قبول کی گئی ہے) ادا نہ ہوگا۔

قرآن مجید، سنت رسول اللہ صلی اللہ علیہ وسلم اور اجماع امت سے ضمان کا جواز ثابت ہے۔ قرآن مجید میں ہے۔

وَلَمَّا جَاءَ بِرَبِّهِمْ يَوْمَئِذٍ... سورة يوسف

"جو اسے لے آئے اسے ایک اونٹ کے بوجھ کا غلطے گا اور اس (وعدے) کا میں ضمان ہوں۔" [9]



رسول اللہ صلی اللہ علیہ وسلم نے فرمایا ہے "الرَّعِيمُ غَارِمٌ" ضامن ادا نہ کی کرے گا۔" [10]

علاوہ ازیں ضمان کے جواز میں علماء کا اجماع ہے کیونکہ مصلحت اسی کی مقتضی ہے اور لوگوں کو اس کی اشد حاجت اور ضرورت پڑتی ہے نیز اس کا تعلق نیکی اور تقویٰ میں تعاون کرنے مسلمان کی ضرورت پوری کرنے اور اسے مشکل سے نکالنے سے ہے۔

ضامن کے لیے عاقل و بالغ ہونا ضروری ہے لہذا بے وقوف اور بچے کا ضمان درست نہ ہوگا نیز ضامن کا ضمانت پر رضامند ہونا ضروری ہے جبر واکراہ کی صورت میں ضمان صحیح نہ ہوگا کیونکہ ضمان تبرع اور احسان کے ساتھ کسی کا حق قبول کرنے کا نام ہے اور تبرع میں رضامندی ضروری ہوتی ہے۔

ضامن ایک ایسا عقد ہے جس میں مضمون عنہ کے ساتھ تعاون کرنا مقصود ہوتا ہے لہذا اس کام میں معاوضہ لینا جائز نہیں۔ ضمان کے عوض معاوضہ لینا ایسے ہی حرام ہے جیسے قرض دے کر نفع حاصل کرنا لہذا ضامن کو چاہیے کہ قرض خواہ کے مطالبے پر اس کی رقم یا مال ادا کر دے اور معاوضہ لینے سے بہر صورت اجتناب کرے۔ لوگوں کے ساتھ تعاون و بہرہ ریزی کرے۔ ظلم و زیادتی کر کے محتاج کو مشکل میں ڈالنا نیکی اور اعانت نہیں۔

ضمانت قبول کرتے وقت کوئی بھی کلمات کہے جاسکتے ہیں جن سے ضمانت کا مضمون ادا ہو جائے، مثلاً:

"انا قبیل انا حمیل یا انا زعمیم" میں ضامن ہوں یا میں قبول کرتا ہوں یا میں (اس کو) اٹھاتا ہوں یا میں (اس کا) ذمے دار ہوں۔ "یا یوں کہے کہ میں تیرے قرض کو اٹھاتا ہوں یا وہ میرے پاس ہے وغیرہ الغرض جس لفظ سے بھی ضمانت کا مضمون ادا ہوتا ہو جائز ہے کیونکہ کسی حدیث میں کوئی مخصوص اور مستعین کلمات وارد نہیں ہوئے لہذا اس میں عرف کا اعتبار ہوگا۔

صاحب حق اپنے حق کا مطالبہ ضامن یا مضمون عنہ کسی سے بھی کر سکتا ہے کیونکہ اس کا حق دونوں کے ذمے ہے لہذا جس سے چاہے اپنا حق طلب کرے جیسا کہ رسول اللہ صلی اللہ علیہ وسلم کا فرمان ہے۔ "الرَّعِيمُ غَارِمٌ" ضامن حق ادا کرے گا۔" [11] "زعمیم" ضامن کو کہتے ہیں اور "عازم" جس کے ذمے کوئی حق لازم ہو۔ اور یہی جمہور کا قول ہے۔

بعض علماء کی رائے یہ ہے کہ صاحب حق کا ضامن سے مطالبہ کرنا جائز نہیں الا یہ کہ مضمون عنہ سے مطالبہ کرنے میں کوئی مشکل ہو کیونکہ ضمان فرع ہے اصل نہیں اور فرع کو تب اختیار کیا جاتا ہے جب اصل تک رسائی مشکل ہو نیز ضمان کسی کے حق کی توثیق کے لیے ہوتا ہے جیسا کہ رہن ہے۔ اور رہن سے اپنا حق تبھی پورا کیا جائے گا جب راہن سے مال ملنا مشکل ہو۔ یہی صورت ضمان میں ہوگی مزید یہ کہ مضمون عنہ کی موجودگی میں اور اس سے مال ملنے کی صورت میں ضامن سے مطالبہ کرنا لوگوں کے ہاں بھی بری چیز ہے کیونکہ لوگوں کے ہاں معروف یہی ہے کہ ضامن سے مطالبہ تب ہو جب مضمون عنہ سے مال حاصل کرنا دشوار ہو۔ علامہ ابن قیم رحمۃ اللہ علیہ کی یہی رائے ہے اس کے بارے میں انھوں نے فرمایا: یہ قول کافی قوی ہے۔

اگر "مضمون عنہ" ادا نیکی یا معافی کے ذریعے سے بری ہو گیا تو ضامن بھی ضمان سے بری ہوگا کیونکہ ضامن کی ذمہ داری مضمون عنہ کی ذمہ داری کے تابع ہے۔

ایک ہی چیز میں دو یا زیادہ افراد بھی ضامن ہو سکتے ہیں یعنی یہ بھی جائز ہے کہ دو افراد مکمل چیز کے ضامن بن جائیں یا اس کے جز کے ضامن بن جائیں۔ اس صورت میں کوئی ایک تب بری ہوگا جب دوسرا بری ہوگا مضمون عنہ کے بری ہونے کی صورت میں سب بری ہو جائیں گے۔

صحت ضمان کے لیے مضمون لہ کی پہچان اور تعارف شرط نہیں کہ جس کو ایک شخص جانتا نہیں اس کی ضمان نہیں دے سکتا۔

ضمان کا مال معلوم ہو یا مجهول دونوں صورتوں میں ضمان درست ہے بشرطیکہ مجهول بعد میں معلوم کی حیثیت اختیار کرنے والا ہو۔ قرآن مجید میں ہے:

وَلَمَّا جَاءَ بِرَحْمَتِنَا عَلَيْهِمْ... سورة يوسف

"جو اسے لے آئے اسے اونٹ کے بوجھ غلطے گا اور اس (وعدے) کا میں ضامن ہوں۔" [12]



ایک اونٹ کا بوجھ غلہ اگرچہ اس کی مقدار معمول ہے لیکن تینہ اس کا علم حاصل ہو جانے کا لہذا آیت اس کے جواز کی دلیل ہے۔

فروخت شدہ چیز کے صحیح ہونے کی ضمانت دینا درست ہے یعنی اگر بعد میں ثابت ہو کہ فروخت کرنے والا اس چیز کا جائز مالک نہیں تھا تو قیمت واپس کرنے کا میں ضامن ہوں۔

کسی شخص پر مستقبل میں واجب الایہ ہونے والے قرض کی پیشگی ضمانت دینا جائز ہے۔

کفالت (شخصی ضمانت) کے احکام

کفالت یہ ہے کہ کوئی شخص کسی ایسے آدمی کے بارے میں یہ ذمہ داری اٹھائے کہ اپنے آپ پر یہ لازم کر لے کہ اگر فلاں پر کوئی مالی حق ثابت ہو گیا تو میں اسے عدالت میں پیش کر دوں گا۔ اسے آج کل کے عرف میں "شخصی ضمانت" کہا جاتا ہے۔

"عقد کفالت" (جس کی شخصی ضمانت دی جائے) کے وجود سے متعلق ہوتا ہے لہذا ہر اس انسان کی کفالت درست ہے جس پر کوئی مالی حق ہو یا اسے کسی عدالت میں حاضر کرنا ہو مثلاً: قرض وغیرہ کی ادائیگی میں کفالت۔

جس شخص پر کسی جرم کی وجہ سے حد لگانی جانی ہو اس کے بدن کی کفالت صحیح نہیں کیونکہ کفالت کا مقصد مطلوب شخص کی حاضری کو یقینی بنانے ہے اور حد و شبہ کی وجہ سے ساقط ہو جاتی ہیں لہذا ان میں حاضری کو یقینی بنانا ممکن نہیں۔ اسی طرح ایسے بدن کی کفالت بھی درست نہیں جس پر قصاص دینا لازم ہو کیونکہ قصور وار کے علاوہ کسی دوسرے شخص سے قصاص نہیں لیا جاسکتا۔ اسی طرح اگر کفیل مجرم کو حاضر نہ کر سکے تو مجرم کے جرم کی سزا کفیل کو نہیں دی جاسکتی۔

کفالت کے درست ہونے کے لیے کفیل کا رضامند ہونا شرط ہے کیونکہ اس کی رضا کے بغیر اس پر کوئی حق مسلط نہیں کیا جاسکتا۔

اگر کسی کو حاضر کرنے کی کفالت میں "مخفول" مر جائے تو اس پر کچھ لازم نہیں آتا کیونکہ اس صورت میں وہ اسے عدالت میں حاضر کرنے سے معذور ہے۔

اسی طرح اگر مخفول نے اپنے آپ کو خود ہی مالک کے حوالے کر دیا تو کفیل بری ہوگا کیونکہ کفیل نے جس کی ذمہ داری اٹھائی تھی وہ موقع پر خود ہی حاضر ہو گیا ہے۔

مالی کفالت کی صورت میں اگر مخفول زندہ ہے اور اس کے حاضر ہونے کا وقت آ گیا لیکن اس کو حاضر کرنا مشکل ہے یا وہ کہیں غائب ہو گیا ہے اور ایک عرصہ بیت گیا تو کفیل اپنے مخفول کے قرض کا ضامن ہوگا کیونکہ رسول اللہ صلی اللہ علیہ وسلم کا ارشاد ہے: "ضامن ادائیگی کرے گا۔" [13]

کفالت کے مسائل میں سے ایک مسئلہ یہ بھی ہے کہ کسی شخص کی جان پہچان کی ضمانت دینا جائز ہے مثلاً: کوئی شخص کسی کے پاس قرض لینے کے لیے آیا تو اس نے کہا: "میں تجھے جانتا نہیں ہوں اس لیے تجھے قرض نہیں دے سکتا۔" تو ایک دوسرے شخص نے کہا: اس کی جان پہچان کی ضمانت میں دیتا ہوں اور اس کا نام اور اس کی جائے رہائش کی پہچان کر دوں گا۔ چنانچہ اس کے کہنے پر اس شخص کو قرض دے دیا گیا۔ اب اگر مقروض غائب ہو گیا اور اس نے وقت پر قرض نہ لوٹا یا تو کفیل کی ذمہ داری ہے کہ اسے حاضر کرے محض اس کا نام پتہ بتا دینا کافی نہ ہوگا اور اگر وہ مقروض کو (زندہ ہونے کی صورت میں) حاضر نہ کر سکا تو ضامن اس کے قرض کا ذمہ دار ہوگا کیونکہ اس کے تعارف کروانے کی وجہ سے اسے قرض دیا گیا تھا گویا وہ پہچان کروانے سے مقروض کا ضامن و کفیل قرار پایا گیا۔

حوالہ کے احکام

ایک شخص کے ذمے سے قرض تبدیل کر کے دوسرے کے ذمے کر دینا حوالہ ہے مثلاً: ایک شخص نے قرض دینا ہے اور اس نے کسی سے قرض لینا بھی ہے تو قرض کا مطالبہ کرتا



ہے تو یہ کہتا ہے میں نے فلاں سے قرض لینا ہے تو اس سے وصول کر لے۔ اگر یہ تسلیم کر لے تو مقروض بری الذمہ ہو جائے گا۔ [14]

"حوالہ" سنت رسول اللہ صلی اللہ علیہ وسلم اور لہجہ امت سے ثابت ہے۔ رسول اللہ صلی اللہ علیہ وسلم کا ارشاد ہے۔

"وَأَذَانُ نَبِيِّ اللَّهِ عَلَى كُلِّ شَيْءٍ"

"جب تم میں سے کسی (کے قرض) کو غنی کے حوالے کیا جائے تو وہ اسے قبول کرے۔" [15]

متعدد علماء کرام نے "حوالہ" کے جواز و ثبوت پر اجماع نقل کیا ہے۔

"حوالہ" میں لوگوں کے ساتھ نرمی ہے اور ان کے معاملات میں آسانی پیدا کرنے کے لیے ہے۔ اور ان کی ضروریات کو پورا کرنے میں تعاون کی ایک آسان اور صحیح صورت ہے تاکہ ان کے قرضے ادا ہوں اور انہیں راحت و سکون حاصل ہو۔

بعض لوگوں کا خیال ہے کہ "حوالہ" خلاف قیاس ہے کیونکہ یہ قرض کی قرض کے ساتھ بیع ہے جو کہ ممنوع ہے لیکن حوالہ میں یہ خلاف قیاس جائز ہے۔ لیکن علامہ ابن قیم رحمۃ اللہ علیہ نے ان لوگوں کا رد کیا ہے اور دلائل سے ثابت کیا ہے کہ حوالہ قیاس سے موافقت اور مناسبت رکھتا ہے کیونکہ اس کا تعلق بیع کے مسائل سے نہیں بلکہ اس کا تعلق حق کی ادائیگی سے ہے۔

نیز وہ فرماتے ہیں۔ "اگر اسے (حوالہ کو) قرض کی قرض کے ساتھ بیع مان بھی لیا جائے تو یہ قسم ممنوع صورت میں شامل نہیں کیونکہ قواعد شرعیہ اس کے جواز کا تقاضا کرتے ہیں کہ ایک شخص کا قرضہ تبدیل کر کے دوسرے کے ذمے کیا جائے تاکہ اسے اپنا مال کسی صورت میں مل جائے۔" [16]

درج ذیل شرائط کے بغیر "حوالہ" درست نہیں۔

1- مقروض اپنے قرض کی ادائیگی کے لیے جس شخص کا حوالہ دے اس پر قرضہ ثابت شدہ ہو کیونکہ حوالے کا تقاضا محال علیہ پر قرض کو لازم کرنا ہے اور جب قرض محال علیہ کے ذمہ ثابت شدہ نہ ہو تو اس کا سا قبط ہونا ممکن ہو گا لہذا "حوالہ" اس کے ذمے ثابت نہیں ہو گا لہذا کسی ایسی فروخت شدہ چیز کی قیمت پر حوالہ درست نہیں جو مدت اختیار میں ہو۔ اسی طرح بیٹے کا باپ کی طرف حوالہ درست نہیں الا یہ کہ باپ راضی ہو۔

2- محال (قرض خواہ) اور محال علیہ (جس سے قرض وصول کرنے کے لیے کہا گیا ہے) دونوں کے قرضے جنس تعداد و مقدار، صفت اور ادائیگی کی مبادی میں برابر متماثل جیسے دونوں قرضے درابہم کی صورت میں ہوں تعداد و مقدار میں مماثلت کہ دونوں قرضوں کی رقم یکساں ہو سو ریال کے قرض کا حوالہ نوے ریال کے قرض پر جائز نہیں کیونکہ حوالہ قرض کی طرح ایک دوسرے کے ساتھ تعاون اور ہمدردی ہے۔ کسی پیشگی صورت میں حوالہ کا مقصد فوت ہو جاتا ہے بلکہ یہ زیادہ رقم طلب کرنے کی صورت ہے جو قرض میں نفع حاصل کرنے کی طرح حرام ہے البتہ اگر کسی نے ایک شخص کو جسے سو ریال قرض لوٹانا تھا ایسے شخص کے حوالے کیا جس سے اس نے دو سو ریال قرض واپس لینا تھا تو یہ صورت جائز ہے باقی سو ریال صاحب حق خود وصول کر لے گا۔ صفت میں یکسانیت جیسے دونوں طرف سے سعودی عرب کی کرنسی کا ہونا ہے۔ وقت میں مطابقت جیسے ایک قرض کی مدت ایک ماہ ہو تو دوسرے کی بھی ایک ماہ مدت ہو۔ کسی پیشگی نہ ہو۔

3- محیل (حوالہ کرنے والا) رضا ہو۔ اس لیے کہ حوالہ کرنے والے نے اگرچہ قرض دینا ہے مگر اس پر یہ لازم نہیں کہ حوالہ ہی کی صورت میں ادا کرے۔ محال علیہ کی رضا مندی شرط نہیں جیسا کہ محال (جس کے حوالے کیا جا رہا ہے) کا راضی ہونا شرط نہیں جبکہ اسے ایسے غنی کے حوالے کیا جا رہا ہو جو مال مثول نہیں کرتا بلکہ اسے حوالہ کو قبول کرنے پر مجبور کیا جائے گا کہ وہ محال علیہ سے اپنا حق خود طلب کرے۔



رسول اللہ صلی اللہ علیہ وسلم کا فرمان ہے۔

"مَنْ أَظْلَمَ ظَلَمًا، وَإِذَا شِئْنَا نَمَسَّ عَلَىٰ بِيٍّ فَلَيْسَ"

"قرض کی ادائیگی میں غنی کا تاخیر کرنا ظلم ہے اور جب تم میں سے کسی (کے قرض) کو غنی کے حوالے کیا جائے تو وہ اسے قبول کر لے۔" [17]

ایک روایت کے الفاظ ہیں :

"مَنْ أَظْلَمَ بِحَقِّ عَلِيٍّ، فَلَيْسَ"

"جس کو کسی مال دار کے حوالے کیا جائے تو وہ اس حوالے کو قبول کر لے۔" [18]

اگر مجال علیہ مالدار نہیں تو مجال پر لازم نہیں کہ وہ حوالہ کو ضرور قبول کر لے اور نہ اسے مجبور کیا جاسکتا ہے کیونکہ اس میں اس کا نقصان ہے۔

جن حضرات کے ذمے لوگوں کے حقوق ہیں اور ان میں انہیں ادا کرنے کی قدرت بھی ہے تو چاہیے کہ وہ حقوق کی پاسداری کرتے ہوئے انہیں جلد ادا کریں۔ اگر کسی حوالہ کو قبول کریں تو ٹال مٹول کیے بغیر اسے پورا کریں۔

حدیث کے لفظ: بلیء سے مراد ہے جو قرض ادا کرنے پر قادر ہو اور ٹال مٹول سے کام نہ لیتا ہو۔ بعض لوگ ادائیگی حقوق میں قدرت و طاقت کے باوجود بغیر کسی شرعی عذر کے تاخیر اور سستی کر جاتے ہیں۔ مجال کو ٹال مٹول کے ذریعے سے اس قدر پریشان کرتے ہیں کہ لوگ حوالہ کو خوفناک یا بے کار شے سمجھنے لگے ہیں بلکہ لوگوں کے ظلم کے سبب اس سے نفرت کرنے لگے ہیں۔

جب حوالہ درست ہو۔ یعنی اس میں مذکورہ تمام شرائط موجود ہوں تو محیل کا ذمہ مجال علیہ کی طرف منتقل ہو جاتا ہے اور محیل اس حق کی ادائیگی سے بری ہو جاتا ہے لہذا مجال کے لیے مناسب نہیں کہ وہ محیل کی طرف دوبارہ رجوع کرے کیونکہ اس کا حق دوسرے شخص کی طرف منتقل ہو چکا ہے وہ مجال علیہ سے مطالبہ کرتا رہے حتیٰ کہ اس سے اپنی رقم حاصل کر لے یا وصولی کے لیے کسی مناسب صورت پر اس سے صلح و مصالحت کر لے۔

شرعی حوالہ اپنا مال واپس لینے کا آسان اور صحیح طریقہ ہے اس میں لوگوں کے لیے نہایت سہولت ہے بشرطیکہ اس کا استعمال صحیح اور اچھی طرح ہو اور اس میں کسی قسم کا فریب اور دھوکا شامل نہ ہو۔

وکالت کے احکام

وکالت کے لغوی معنی سپرد کرنے کے ہیں جیسے "وکلت امری الی اللہ" کے معنی ہیں۔ "میں نے اپنا معاملہ اللہ تعالیٰ کے سپرد کیا۔"

اور شرعی معنی ہیں۔ "کسی ایسے معاملے میں جس میں شرعاً نیابت ہو سکتی ہو۔ کسی جائزاً التصرف شخص کا اپنے جیسے شخص کا نائب ہونا۔"

کتاب و سنت اور اجماع سے وکالت کا جواز ثابت ہے۔ قرآن مجید میں ہے :

فَابْتَئُوا عِنْدَكُمْ يَوْمَ الْقِيَامَةِ بِذِي الْقُرْبَىٰ وَالْبَقِيَّةِ... ۱۹ ... سورة البقرة



"چنانچہ اب تم اپنے میں سے کسی کو اپنی یہ چاندی (کے سکے) دے کر شہر بھیجو۔" [19]
اور فرمان الہی ہے :

قال اجعلنی علی خزائن الأرض ... ۵۵ ... سورة یوسف

"(یوسف نے) کہا: آپ مجھے ملک کے خزانوں پر مقرر کر دیجئے۔" [20]
ایک اور مقام پر فرمان الہی ہے :

"وَالنَّاطِقِینَ عَلَیْنَا"

"اور ان (صدقات) کو وصول کرنے والوں کے لیے۔" [21]

ایک مرتبہ رسول اللہ صلی اللہ علیہ وسلم نے بخری کی خریداری کے لیے سیدنا عروہ بن جعد رضی اللہ تعالیٰ عنہ کو وکیل بنا لیا۔ [22] نیز آپ صلی اللہ علیہ وسلم نے اپنے غلام ابو رافع رضی اللہ تعالیٰ عنہ کو بھیجا جنہوں نے آپ صلی اللہ علیہ وسلم کا نکاح سیدہ میمونہ بنت حارث رضی اللہ تعالیٰ عنہ کے ساتھ کیا۔ [23]

علاوہ ازیں آپ صلی اللہ علیہ وسلم زکاۃ وصول کرنے والے عمال کو اپنا وکیل بنا کر روانہ کیا کرتے تھے۔ [24]

وکالت کے جواز پر امت کا اجماع ہے نیز لوگوں کی حاجت و ضرورت اس کے جواز کی متقاضی ہے کیونکہ ہر شخص اپنی ضروریات کا ہر کام نہیں کر سکتا۔

وکیل کے تقرر کے لیے کلمات

جس لفظ کے ذریعے سے کسی کام کے کرنے کی اجازت معلوم ہو اس سے "وکالت" کا انعقاد ہو جاتا ہے۔ "مثلاً: "فلاں کام کر دو۔" یا "میں تمہیں فلاں کام کرنے کی اجازت دیتا ہوں۔" الغرض اس کے لیے کسی مخصوص لفظ کی ضرورت نہیں ہے۔

وکالت کو قبول کرنا فوراً یا تاخیر سے درست ہے ہر اس فعل اور قول کے ذریعے سے جو قبولیت پر دلالت کرے جیسا کہ رسول اللہ صلی اللہ علیہ وسلم کے وکلاء کا وکالت قبول کرنا ان کے وکیل بنائے جانے کے بعد ہوتا تھا۔

وکالت میں وقت کی تعیین کرنا یا کسی شرط کا مقرر کرنا بھی درست ہے مثلاً: "کوئی کہے: "تم ایک ماہ تک میرے وکیل ہو۔"

"یا کوئی کہے: "جب میرے اس مکان کے کرایہ کی مدت پوری ہو جائے تو تم میرا یہ مکان فروخت کر دینا۔"

وکیل کی تعیین اور تخصیص ضروری ہے۔ اگر کوئی کہے کہ میں نے ان دو شخصوں میں سے ایک کو وکیل مقرر کیا یا کوئی ایسے شخص کو وکیل بنا دے جسے وہ جانتا پہچانتا نہیں تو یہ درست نہ ہو گا۔

شرائط وکالت



جن شخصی حقوق میں کسی کی نیابت ہو سکتی ہو۔ ان میں وکالت درست ہے چنانچہ کسی امر کے انقاد مثلاً: بیع خریداری اجارہ قرض، مضاربت وغیرہ یا فسخ مثلاً: طلاق، خلع، عتق اور اقالہ وغیرہ اسی طرح عبادات میں سے اللہ تعالیٰ کے جن حقوق میں نیابت ہو سکتی ہے ان میں وکالت درست ہے مثلاً: صدقہ کی تقسیم زکاۃ نکالنا نذر، کفارہ حج اور عمرہ کی ادائیگی کیونکہ اس کے بارے میں شرعی دلائل موجود ہیں۔

عبادات میں سے اللہ تعالیٰ کے جن حقوق میں نیابت نہیں ہو سکتی مثلاً: عبادات بدنیہ، جیسے نماز، روزہ، اور طہارت وغیرہ میں کوئی شخص اپنا وکیل مقرر نہیں کر سکتا کیونکہ یہ عبادات اسی کے بدن سے متعلق ہیں جس پر فرض ہیں۔

حدوث ثابت کرنے اور اس کے نفاذ میں بھی وکالت درست ہے۔ اس لیے کہ رسول اللہ صلی اللہ علیہ وسلم نے سیدنا انس رضی اللہ تعالیٰ عنہ کو حکم دیا تھا:

"وَاللّٰهُ يَأْتِي عَلَى امْرَأَةٍ بِذَنْبَانِ اعْتَرَفَتْ فَارْتَدَّهَا"

"اس شخص کی عورت کے پاس جاؤ اگر وہ اعتراف جرم کر لے تو اسے سنگسار کر دینا۔" [25]

اگر کسی کو وکیل مقرر کیا گیا ہو تو وہ وکیل ان امور میں کسی دوسرے شخص کو وکیل نہ بنائے مگر چند صورتوں میں جو درج ذیل ہیں۔

1- اگر مؤکل خود اجازت دے دے تو وکیل آگے کسی اور کو بھی اپنا وکیل مقرر کر سکتا ہے۔ مثلاً: مؤکل وکیل کو اجازت دیتے وقت کہے: "تم چاہو تو کسی کو وکیل مقرر کر سکتے ہو۔" یا وکیل کو کہے۔ "جو چاہو کرو۔"

2- جب کوئی کام وکیل کے شایان شان نہ ہو مثلاً: وکیل کا شمار ان معززین میں ہونا ہو جو اس جیسے معمولی کام کرنے سے بالاتر ہیں۔

3- وکیل مؤکل کا مذکورہ کام کرنے سے عاجز ہو۔

4- جب وکیل مؤکل کے کام کو بہتر انداز سے نہ کر سکتا ہو۔

ان مذکورہ احوال میں وکیل کو چاہیے کہ کسی دوسرے امانت دار شخص کو وکیل مقرر کرے کیونکہ اسے غیر امین شخص کو وکیل مقرر کرنے کی اجازت نہیں دی گئی۔

وکیل مقرر کرنا اور وکیل بننا دونوں جائز ہیں کیونکہ وکالت مؤکل کی طرف سے اجازت کا نام ہے اور وکیل کی طرف سے نفع پہنچانے کا نام ہے اور یہ دونوں لازم نہیں لہذا وکیل اور مؤکل میں سے جو بھی چاہے وکالت فسخ کر سکتا ہے۔

فسخ وکالت

وکیل یا مؤکل کوئی بھی وکالت فسخ قرار دے سکتا ہے یا دونوں میں سے ایک کی موت سے یا جنون سے وکالت ختم ہو جاتی ہے کیونکہ وکالت کا دار و مدار زندگی اور عقل پر ہوتا ہے۔ جب دونوں نہ رہیں تو وکالت بھی قائم نہ رہی۔ اسی طرح مؤکل وکیل کو معزول کر دے تو وکالت ختم ہو جاتی ہے۔ کسی شخص کو اس کی عقل کی کمزوری کی وجہ سے مالی تصرفات سے روک دیا گیا ہو۔ وہ وکیل ہو یا مؤکل تو وکالت ختم ہو جانے کی کیونکہ اس میں تصرف کی اہلیت باقی نہیں رہی۔

وکیل بننا یا وکیل بنانا



جو شخص ایک کام کرنے کا قانونی اختیار رکھتا ہو وہی وکیل بنا سکتا ہے یا بن سکتا ہے۔ جس شخص کے لیے خود تصرف جائز نہیں اس کے نائب کے لیے بالاولیٰ جائز نہیں۔
وکیل درج ذیل افراد سے خرید و فروخت نہیں کر سکتا۔

1- وہ اپنے آپ سے کوئی شے خرید سکتا ہے نہ فروخت کر سکتا ہے کیونکہ عرف میں بیع اسے کہتے ہیں جب کسی غیر کو شے فروخت کی جائے۔ مزید یہ کہ اس طرح اس پر الزام بھی لگنے کا اندیشہ ہے۔

2- اسی طرح وہ اپنی اولاد، باپ، بیوی کو اور ان افراد کو جن کی اس کے حق میں شہادت معتبر نہیں کوئی شے فروخت کر سکتا ہے نہ خرید سکتا ہے کیونکہ ایسا کرنے سے اس پر قرابت داروں کو نوازنے کی تہمت لگ سکتی ہے جس طرح کہ اپنی ذات کے حق میں بیع کرنے سے وہ مہتمم ہو سکتا ہے۔

موکل اور وکیل کے اختیارات تصرف

1- شے کی قیمت ادا کرنا۔

2- خریدی ہوئی شے کو قبضے میں لینا۔

3- شے میں عیب ہو تو اسے واپس کرنا اور اس کے تاوان کو پورا کرنا۔

وکیل بیع کے وقت (خریدار کو) فروخت شدہ شے حوالے کر دے گا لیکن موکل کی اجازت یا اجازت کے قبضے کے بغیر اس کی قیمت وصول نہیں کرے گا۔ اگر اس نے کسی ایسی جگہ شے فروخت کی کہ اگر اس پر قبضہ نہ کرے گا تو قیمت ضائع ہو سکتی ہے تو اس صورت میں وہ موکل کی اجازت کے بغیر اسے وصول کر سکتا ہے جبکہ وکیل خریداری کے وقت قیمت ادا کرے گا کیونکہ یہ وکیل کے حقوق میں شامل ہے۔

جس شخص کو کسی متنازعہ فیہ شے کے بارے میں بحث و مجادلہ کے لیے وکیل بنا یا گیا ہو۔ اسے وہ چیر قبضے میں لینے کا اختیار نہیں لیکن جسے قبضہ اور وصولی کے لیے وکیل بنا یا گیا ہے۔ وہ بحث و تکرار کرنے کا حق رکھتا ہے کیونکہ اس (بحث و تکرار) کے بغیر وہ قبضہ نہیں لے سکتا۔

وکیل کس نقصان کا ذمہ دار ہوگا اور کس کا نہیں

وکیل امین ہوتا ہے۔ وکیل سے اگر نقصان ہو جائے اور اس میں کوتاہی نہ ہو تو وہ "ضامن" نہیں ہے یعنی نقصان میں اس کی سستی یا زیادتی کو دخل ہو یا اس سے مال طلب کیا جو اس نے بلا عذر نہ دیا تو وہ ذمہ دار ہوگا۔

بیع اور اجارہ وغیرہ میں قیمت اور اجرت کی وصولی یا ان کے نقصان یا ان کی مقدار سے متعلق کی بات قابل قبول ہوگی واللہ اعلم۔

حجرے کے احکام

دین اسلام لوگوں کے اموال اور ان کے حقوق کا محافظ ہے اسی لیے اس میں پابندی کے مستحق شخص پر حجر (تصرفات پر پابندی) کو مشروع قرار دیا گیا ہے۔

حجر (حاء کے کسرہ کے ساتھ) کے لغوی معنی "روکنا" ہیں۔ حرام شے کو "حجر" کہتے ہیں کیونکہ وہ ممنوع ہوتی ہے۔ ارشاد بانی ہے۔

وَيَقُولُونَ حِجْرًا مَّحْجُورًا ۚ۲۲ ... سورة الفرقان

"اور وہ (فرشتے) کہیں گے (تم پر جنت) ممنوع ہے حرام کی گئی ہے۔" [26]

"حجر" عقل کو بھی کہتے ہیں کیونکہ وہ انسان کو برے اور ضرر رساں کاموں سے روکتی ہے۔ فرمان الہی ہے :

"عَلَىٰ ذٰلِكَ قَسَمَ رَبِّي حَجْرًا"

"یقیناً ان (پہیزوں) میں عقل مند کے لیے معتبر قسم ہے۔" [27]

"حجر" کے شرعی معنی ہیں : "کسی انسان کو (کم عمری کم عقلی، جنون یا افلاس کی وجہ سے) تصرفات مالی سے روک دینا۔"

قرآن مجید میں حجر کی دلیل میں اللہ تعالیٰ کا یہ ارشاد ہے :

وَلَا تُؤْتُوا السُّفَهَاءَ اَمْوَالَكُمُ الَّتِي جَعَلَ اللّٰهُ لَكُمْ قِيٰمًا وَارْزُقُوهُمْ فِیْهَا وَاصْبِرُوْا لَهُمْ قَوْلًا مَّعْرُوفًا ۝۵ وَاصْبِرُوا لِحُكْمِ رَبِّکُمْ ۚ اِنۡ کَانَ حِجْرًا مَّحْجُورًا ۚ۲۲ ... سورة النساء

"بے عقل لوگوں کو اپنا مال نہ دے دو جس مال کو اللہ تعالیٰ نے تمہاری گزران کے قائم رکھنے کا ذریعہ بنایا ہے، ہاں انہیں اس مال سے کھلاؤ پلاؤ، پہناؤ، اورٹھاؤ اور انہیں معقولیت سے نرم بات کہو (5) اور قیموں کو ان کے بالغ ہوجانے تک سدھارتے اور آزماتے رہو پھر اگر ان میں تم ہوشیاری اور حسن تدبیر پاؤ تو انہیں ان کے مال سوئپ دو اور ان کے بڑے ہوجانے کے ڈر سے ان کے مالوں کو جلدی جلدی فضول خرچیوں میں تباہ نہ کر دو، مال داروں کو چاہئے کہ (ان کے مال سے) بچتے رہیں، ہاں مسکین محتاج ہو تو دستور کے مطابق واجبی طور سے کھالے، پھر جب انہیں ان کے مال سوئپ تو گواہ بنا لو، دراصل حساب لینے والا اللہ تعالیٰ ہی کافی ہے" [28]

نبی کریم صلی اللہ علیہ وسلم نے بعض صحابہ کرام پر ان کے قرضہ جات کی ادائیگی کے لیے مالی تصرف کی پابندی لگا دی تھی جب وہ مقروض ہونگے تھے۔ [29]

حجر کی اقسام

حجر کی دو قسمیں ہیں :

1- کسی انسان کو مالی تصرف سے اس لیے روک دینا کہ اس کے مال میں کسی دوسرے کا حق ہے جیسے مفلس کے مال کو اس کے قرض خواہوں کی وجہ سے روکنا یا کسی مریض کو (اس کے مال میں ورثاء کے حق کی وجہ سے) تھائی مال سے زائد کی وصیت کرنے سے روکنا۔

2- کسی انسان کو خود اس کی ذاتی مصلحت اور فائدے کے لیے مالی تصرفات سے روکنا تاکہ وہ اپنا مال ضائع اور برباد نہ کر لے جیسے کوئی کم عمر یا کم عقل یا مجنون ہو۔ اللہ تعالیٰ کا فرمان ہے :

"وَلَا تُؤْتُوا السُّفَهَاءَ اَمْوَالَكُمُ" "بے عقل لوگوں کو اپنا مال نہ دے دو۔" [30]

بعض علمائے کرام کے نزدیک "السُّفَهَاءَ" سے مراد بچے اور عورتیں ہیں۔ اور علماء کے نزدیک بے وقوف پھوٹے بچے اور دیوانے (پاگل) مراد ہیں۔ ان کو مال نہ دینا کہ مال خراب نہ ہو۔ آیت میں یہ حکم ولی اور سرپرست کو دیا ہے کیونکہ وہی ان کی نگرانی کرنے والے ہیں اور وہی ان کے محافظ ہیں۔



پہلی قسم کا تعلق مفلس کے ساتھ ہے۔ مفلس وہ ہے جس پر فوری ادائیگی والا قرض اتنا ہو کہ اس کی ملکیت کی تمام اشیاء دے دی جائیں تو بھی سارے قرض ادا نہ ہو سکیں۔ ایسے شخص کو مالی تصرف سے روک دیا جائے گا تاکہ قرض خواہوں کا نقصان نہ ہو۔

تنگ دست مقروض جو اپنا قرض اتارنے پر قادر نہیں، قرض خواہ وصولی قرض کے لیے اس سے شدید مطالبہ نہ کرے بلکہ وہ اسے ضرور مہلت دے کیونکہ اللہ تعالیٰ کا ارشاد ہے:

وَإِنْ كَانَ ذُو عُسْرَةٍ فَنَظِرَةٌ إِلَىٰ مَعَرَةٍ... ۲۸۰... سورة البقرة

"اور اگر کوئی تنگی والا ہو تو اسے آسانی تک مہلت دینی چاہیے۔" [31]

تنگ دست مقروض کو مہلت دینے کی فضیلت میں رسول اللہ صلی اللہ علیہ وسلم کا ارشاد ہے۔

"مَنْ نَزَّهَ أَنْ يَلْعَبَ اللَّهُ يَمَّ لَعْنِ الْإِعْلَافِ، فَمَنْ نَزَّهَ عَلَىٰ مُغْبِرٍ"

"جسے یہ پسند ہو کہ اللہ تعالیٰ اس کو اس دن سائے میں رکھے جس دن اس کے سائے کے سوا کوئی سایہ نہ ہوگا تو اسے چاہیے کہ وہ تنگ دست پر آسانی کرے۔" [32]

افضل یہ ہے کہ تنگ دست مقروض کا قرض معاف کر دیا جائے۔ اللہ تعالیٰ کا فرمان ہے:

وَأَنْ تَصَدَّقُوا خَيْرٌ لَكُمْ إِنْ كُنْتُمْ تَعْلَمُونَ... ۲۸۰... سورة البقرة

"اور تمہارا صدقہ کرنا (قرض معاف کر دینا) تو تمہارے لیے بہت ہی بہتر ہے، اگر تم علم رکھتے ہو۔" [33]

جو شخص قرض ادا کرنے کی قدرت رکھتا ہو، اسے مالی تصرفات سے روکنا درست نہیں ہے کیونکہ یہاں حرج کی ضرورت نہیں۔ البتہ جب قرض خواہ اس سے اپنے قرض کی واپسی کا مطالبہ کرے۔ تب اسے ادائیگی کا حکم دیا جائے گا۔ رسول اللہ صلی اللہ علیہ وسلم کا ارشاد ہے:

"مَنْ ظَلَمَ ظَلَمَ"

"غنی کا مال مٹول کرنا ظلم ہے۔" [34]

اس کی وجہ یہ ہے کہ جن حقوق العباد کی ادائیگی اس پر لازم تھی وہ ان میں بلاوجہ تاخیر کر رہا ہے اگر وہ باز نہ آئے تو اسے جیل کی سزا بھی دی جاسکتی ہے۔

شیخ تقی الدین رحمۃ اللہ علیہ فرماتے ہیں "جو شخص اپنا قرض ادا کرنے پر قادر ہو لیکن ادا نہ کرے تو اس کو مار پیٹ کر یا قید کر کے ادا کرنے پر مجبور کیا جائے گا۔ اصحاب مالک شافعی اور

احمد رحمۃ اللہ علیہ نے اس کی تصریح کی ہے۔ "شیخ موصوف فرماتے ہیں کہ مجھے اس میں کوئی نزاع معلوم نہیں ہے۔" [35]

نبی صلی اللہ علیہ وسلم نے فرمایا ہے:

"إِلَىٰ الْوَالِدِ ظَلَمَ سَلَّ عَرْضُهُ وَعَتْبَتُهُ"

"مالدار شخص کا مال مٹول کرنا ظلم ہے۔ ایسے شخص کی بے عزتی کرنا (اس کی شکایت کرنا) اور اسے سزا دینا (قید کرنا) جائز ہے۔" [36]



چنانچہ مقروض مالدار شخص جب مال مٹول کا رویہ اپنائے رکھے گا تو اسے جیل وغیرہ میں بند رکھا جائے حتیٰ کہ وہ تمام قرض ادا کر دے۔ اور اگر تاخیری حربوں پر مصر ہو تو حاکم وقت دخل اندازی کر کے اس کا مال فروخت کرے اور اس کے قرضے ادا کرے۔ اس کارروائی میں حاکم انکار کرنے والے مقروض کا قائم مقام ہو گا تاکہ قرض خواہوں کو نقصان سے بچایا جا سکے۔ نبی صلی اللہ علیہ وسلم نے فرمایا ہے:

"لَا تُضْرَوْنَ وَلَا تُضَارُّوْنَ"

"نہ نقصان پہنچایا جائے اور نہ نقصان اٹھایا جائے۔" [37]

گزشتہ بحث سے واضح ہوا کہ مقروض کی دو حالتیں ہیں:

- 1- جس کے قرض کی مدت باقی ہو۔ اس شخص سے مدت مقررہ سے قبل ادائیگی قرض کا مطالبہ نہ کیا جائے گا کیونکہ وقت سے پہلے اس کی ادائیگی اس پر واجب نہیں اور اگر اس کا مال قرض کی رقم سے کم ہے تو مدت سے پہلے اسے مال میں تصرف کرنے سے روکا نہیں جائے گا۔
- 2- جب قرض کی مدت پوری ہو چکی ہو اور اس کی ادائیگی کا وقت ہو تو ایسے مقروض کی دو صورتیں ہیں۔

اس کے قرض کی نسبت موجود مال بہت زیادہ ہو۔ ایسے شخص کے مال پر تصرف کی پابندی نہیں لگائی جائے گی البتہ اسے حکم دیا جائے گا کہ وہ قرض خواہ کا قرض ادا کرے۔ اگر وہ قرض ادا نہ کرے تو اسے قید کیا جائے گا۔ اور سزا دی جائے گی حتیٰ کہ اس کے مال سے قرضوں کی ادائیگی ہو جائے اگر وہ قید اور سزا برداشت کر جائے اور قرض ادا نہ کرے تو حاکم دخل اندازی کر کے اس کا سامان فروخت کر کے ادائیگی کرے گا۔

اس کے قرض کی نسبت موجود مال بہت کم ہو۔ ایسے شخص کو قرض خواہوں کے مطالبے کی صورت میں مالی تصرف سے روک دیا جائے گا تاکہ ان کا نقصان نہ ہو جیسا کہ کعب بن مالک رضی اللہ تعالیٰ عنہ کی روایت میں ہے: رسول اللہ صلی اللہ علیہ وسلم نے معاذ بن جبل رضی اللہ تعالیٰ عنہ پر مال میں تصرف نہ کرنے کی پابندی لگا دی تھی پھر ان کا مال فروخت کر کے پورا قرض ادا کیا۔ [38] امام ابن صلاح فرماتے ہیں۔ یہ حدیث ثابت ہے۔

جب کسی شخص پر مال میں تصرف نہ کرنے کی پابندی عائد کی جائے تو اسے مشہور کیا جائے یعنی اس کا اعلان کیا جائے کہ "فلاں شخص پر اس کے مال میں تصرف پر پابندی لگا دی گئی ہے۔" تاکہ لوگ دھوکا نہ کھائیں اور اس سے مالی معاملہ کر کے نقصان نہ اٹھائیں۔

مجموعہ مال سے متعلق چار احکام ہیں:

پہلا حکم

کسی مفلس شخص کے پاس مالی تصرف کی پابندی لگنے سے پہلے جو مال موجود تھا اس پر قرض خواہوں کا حق ہے نیز اگر کچھ مال مذکورہ پابندی کے بعد وراثت دیت، ہبہ یا وصیت وغیرہ کے سبب حاصل ہوا تو پابندی کا اطلاق اس مال پر بھی ہو گا لہذا مجبور علیہ کے لیے اجازت نہیں کہ وہ پابندی لگنے کے بعد حاصل ہونے والے مال میں کسی قسم کا تصرف کرے۔ اسی طرح اپنے مال میں کسی اور شخص کے حق کا اقرار کرے گا تو اس کا قرار تسلیم نہ ہو گا کیونکہ قرض خواہوں کے حقوق اس کے سارے مال سے متعلق ہیں لہذا کسی اور شخص کے حق کے بارے میں اس کا قول و اقرار معتبر نہ ہو گا۔ الغرض سارے مال میں کسی قسم کا مالی تصرف کرنا اس پر حرام ہے تاکہ قرض خواہوں کا نقصان نہ ہو۔

امام ابن قیم رحمۃ اللہ علیہ فرماتے ہیں: "اگر اس کا سارا مال قرض میں گھر ہو تو اپنا خرچ نہ کرے کیونکہ اس سے قرض خواہوں کو ضرر پہنچتا ہے خواہ قاضی نے اس پر مال خرچ کرنے کی



پابندی لگائی ہو یا نہ لگائی ہو۔ امام مالک رحمۃ اللہ علیہ کا مذہب بھی یہی ہے اور تیج الاسلام ابن تیمیہ رحمۃ اللہ علیہ نے بھی اسی کو اختیار کیا ہے باقی آئمہ ثلاثہ کے نزدیک ایسا شخص حاکم کی پابندی سے قبل مال میں تصرف کر سکتا ہے۔ ہمارے نزدیک پہلا قول اصول شرع کے موافق ہونے کی وجہ سے زیادہ راجح اور صحیح ہے اس لیے کہ اس مال کے ساتھ قرض خواہوں کا حق وابستہ ہے تبھی تو قاضی اس پر پابندی لگائے گا اور اگر اس کے مال کے ساتھ قرض خواہوں کا حق وابستہ نہ ہو تو قاضی اس پر پابندی نہیں لگا سکتا تھا اس قسم کے قرض خواہ کی مثال اس مریض کی سی ہے جو قریب المرگ ہو کہ جب اس کے مال کے ساتھ وارثوں کا حق وابستہ ہے تو شریعت نے اسے تہائی مال سے زیادہ خرچ کرنے سے روک دیا ہے کیونکہ اگر اس کو مال میں تصرف کا حق دے دیا جائے تو اس سے ورثاء کی حق تلفی ہوگی۔ اسی طرح اس مقروض کو اس کے اپنے مال میں تصرف کا حق دینے سے قرض خواہوں کے حقوق تلمت ہوتے ہیں۔ شریعت نے اس طرح حقوق پامال نہیں کیے بلکہ شریعت تو دوسروں کے حقوق کی پاسداری اور مال کے ضیاع کا سدباب کرنے کا درس دیتی ہے۔ [39]

دوسرا حکم

اگر کسی نے مجبور علیہ کے پاس اپنا وہ سامان بیعہ موجود پایا جو اس نے پابندی لگنے سے پہلے اسے فروخت کیا تھا یا بطور قرض یا اجرت پر دیا تھا تو اسے وہ مال یا سامان لینے کا حق حاصل ہے کیونکہ رسول اللہ صلی اللہ علیہ وسلم کا فرمان ہے :

"مَنْ أَدْرَكَ مَالَهُ بَيْعَهُ عِنْدَ رَجُلٍ - أَوْ زَانٍ - قَدْ أَخْلَسَ قَوْلَهُمْ بِرَأْسِهِمْ غَيْرُهُ"

"جس نے مفلس کے ہاں اپنا مال (سامان) بیعہ موجود پایا وہی اسے واپس لینے کا دوسرے کی نسبت زیادہ حقدار ہے۔" [40]

جس کا مال مفلس کے پاس ہو اسے بیعہ واپس لینے کے بارے میں فقہائے کرام نے کچھ شرائط مقرر کی ہیں جو درج ذیل ہیں :

1- مال واپس لیتے وقت مفلس زندہ ہو یعنی فوت نہ ہو چکا ہو۔ چنانچہ ابو داؤد کی روایت میں ہے :

"وَأَنَّ مَاتَ الْمُشْتَرِي فَصَاحِبُ الْمَتَاعِ أَهْلُهُ الْفَرَاءُ"

"اگر (مفلس) مشتری فوت ہو گیا تو سامان کا مالک دوسرے قرض خواہوں کی طرح ہوگا۔" [41]

2- اس شے کی پوری قیمت مفلس کے ذمے ہو۔ اگر صاحب مال نے اپنی شے کی کچھ قیمت وصول کر لی تو اب اپنی شے واپس لینے کا مستحق نہیں۔

3- متعین شے مکمل طور پر مفلس کی ملکیت میں ہو۔ اگر اس کا کچھ حصہ مفلس کے پاس ہے اور باقی حصہ اس کے پاس نہیں تو وہ اسے واپس نہ لے گا کیونکہ مالک نے اپنی مکمل شے اس کے پاس نہیں پائی۔

4- وہ شے اپنی سابقہ حالت میں قائم ہو یعنی اس کی کوئی صفت تبدیل نہ ہوئی ہو۔

5- اس شے کے ساتھ کسی دوسرے شخص کا حق وابستہ نہ ہو مثلاً : مفلس نے اسے کسی کے پاس گروی نہ رکھ دیا ہو۔

6- اس شے میں کوئی متصل اضافہ نہ ہو چکا ہو۔ مثلاً شے کا ہونا یا بڑا ہونا۔

جب یہ کچھ شرائط کسی شے میں موجود ہوں تو درج بالا روایت کے مطابق صاحب سامان اپنی شے مفلس سے واپس لے سکتا ہے۔

تیسرا حکم

کسی نے مفلس شخص پر پابندی لگنے سے لے کر پابندی اٹھنے تک کی مدت کے دوران میں مفلس کو کوئی شے فروخت کی یا اسے بطور قرض دی تو وہ پابندی اٹھنے سے پہلے اس سے کوئی مطالبہ نہیں کر سکتا بلکہ پابندی اٹھنے کے بعد اپنی شے کا مطالبہ کرے گا یعنی وہ پابندی لگنے سے پہلے کے قرض خواہوں میں شامل ہوگا۔

چوتھا حکم

حاکم مفلس کا موجود مال فروخت کرے گا اور اس کی قیمت قرض خواہوں کے درمیان ان کے فوری واجب الادا قرضوں کے تناسب سے تقسیم کرے گا کیونکہ حجر کا مقصد یہی تھا اس میں تاخیر کرنا یا مال مٹول کرنا ظلم ہے البتہ حاکم مفلس کی بنیادی ضروریات کا سامان یعنی گھر، برتن اور آلات وغیرہ فروخت نہیں کرے گا۔ وہ قرض جس کی ادائیگی کچھ مدت کے بعد ہونی ہے ولوایہ قرار پانے کی صورت میں اس کی فوری ادائیگی کے مطالبے پر عمل نہ ہوگا یعنی وہ ان قرضوں کے حکم میں نہیں ہوگا جن کی ادائیگی کا وقت آپکا ہے کیونکہ مقررہ مدت تک مہلت مفلس کا حق ہے جو دوسرے حقوق کی طرح ساقط نہ ہوگا۔ مفلس کا روکا ہوا مال موجود قرض خواہوں پر تقسیم ہوگا اگر قرضے مکمل طور پر ادا ہو جائیں تو حاکم کے حکم کے بغیر ہی "حجر" کی پابندی ختم ہو جائے گی کیونکہ حجر کی پابندی کا سبب ختم ہو گیا ہے۔ اگر قرضے مکمل ادا نہ ہوں بلکہ مفلس پر کچھ قرضے باقی رہیں تو حجر قائم رہے گا۔ البتہ حاکم چاہیے تو حجر ختم کر سکتا ہے کیونکہ حجر کا حکم اسی نے جاری کیا تھا۔

دوسری قسم یعنی کسی انسان کو اس کے اپنے فائدے کے لیے مالی تصرف سے روک دینا تاکہ اس کا مال محفوظ رہے۔

یہ ایک واضح حقیقت ہے کہ ہمارا دین دین رحمت ہے۔ اس نے ہر اس چیز کو اختیار کرنے کی طرف توجہ دلائی ہے جس میں انسان کی کوئی مصلحت ہو۔ اور ہر وہ کام جس میں کسی کا نقصان تھا اس پر تنبیہ کر دی اور منع فرمایا ہے۔ علاوہ ازیں جس انسان میں جائز اور کسب حلال کی حدود کے اندر رہ کر مالی تصرف اور تجارت کرنے کی اہلیت ہے، اس کے لیے معاشی میدان کھلا ہتھوڑ دیا ہے کیونکہ اس میں انفرادی اور اجتماعی مصلحت پنہاں ہے۔ اور اگر کسی انسان میں کم عمری، بے وقوفی یا فقدان عقل کی وجہ سے مالی تصرف اور تجارت کرنے کی اہلیت نہیں تو اسلام انہیں ہر قسم کے مالی تصرفات سے روکتا ہے اور اس پر ایسا نگران مقرر کرنے کی تلقین کرتا ہے جو اس کے مال کی حفاظت کرے اور اسے بڑھانے کی منصوبہ بندی کرتے حتیٰ کہ جب اس میں اہلیت پیدا ہو جائے تو نگران اسے سارا مال لوٹا دے۔

اللہ تعالیٰ کا ارشاد ہے:

وَلَا تُؤْتُوا النِّسَاءَ أَمْوَالَكُمُ الَّتِي بَيْنَكُم مِّنَ النِّسَاءِ مِمَّا وَرَثْتُمْ قَبْلَ دَاخِلِهَا وَتَوَلَّوْا نَمَّ قَوْلًا مَّعْرُوفًا ۝ وَابْتَغُوا الْيَتِيمَ حَتَّىٰ إِذَا بَلَغُوا النِّكَاحَ فَإِنَّهُنَّ مِمَّا رَزَقْنَاكُمْ فَأُولَٰئِكَ فِئَةٌ مِّنكُمْ فَسَبِّحُوا بِحَمْدِ اللَّهِ عِندَ مَا تُقِيمُونَ ۝ سُوْرَةُ النِّسَاءِ ...

"بے عقل لوگوں کو اپنا مال نہ دے دو جس مال کو اللہ تعالیٰ نے تمہاری گزران کے قائم رکھنے کا ذریعہ بنایا ہے، ہاں انہیں اس مال سے کھلاؤ پلاؤ، پہناؤ، اور ڈھاؤ اور انہیں معقولیت سے نرم بات کہو (5) اور یتیموں کو ان کے بالغ ہوجانے تک سدھارتے اور آزماتے رہو پھر اگر ان میں تم ہو شیاری اور حسن تدبیر پاؤ تو انہیں ان کے مال سوئپ دو" [42]

پابندی کی اس قسم کا تعلق ذمہ اور مال دونوں کو شامل ہے۔ جس شخص پر یہ پابندی عائد ہو وہ اپنے مال میں بیع، صدقہ یا ہدیہ وغیرہ کی صورت میں تصرف نہ کرے۔ کسی قسم کا قرض، کسی کی ضمانت یا کفالت وغیرہ کی ذمہ داری نہ اٹھائے کیونکہ اس طرح سے لوگوں کا مال ضائع ہو سکتا ہے۔

اسی طرح ایسے افراد کے ساتھ کسی عاقل، بالغ انسان کو کوئی مالی معاملہ کرنا صحیح نہیں، مثلاً: ان سے بیع کریں یا قرض یا امانتاً اور عاریتاً مال دیں۔ اگر کسی نے ایسا کیا تو وہ اپنا دیا ہوا مال واپس لے بشرط یہ کہ اس کے پاس وہ مال بیع نہ موجود ہو۔ اگر وہ مال یا سامان مذکورہ افراد کے ہاں خود تلف ہو گیا یا انہوں نے تلف کر دیا تو اس کا مطالبہ نہیں کیا جائے گا اور نہ ان پر کوئی جرمانہ یا تاوان ہوگا کیونکہ اس نے اپنی رضا و رغبت سے اپنا مال ایسے لوگوں کے حوالے کر کے خود ہی کو تاہی کی ہے، لہذا اس کا غمیا زہ اسے خود ہی بھگتنا ہوگا۔



اگر کسی تنصص، نے جس کو اسکی صفر سنی وغیرہ کی وجہ سے ہر قسم کے مالی تصرفات سے روک دیا گیا ہے کسی کی جان یا کسی کے مال کے بارے میں جنایت کا مرتکب ہو تو وہ ضامن ہوگا اور اس جنایت پر مرتب ہونے والے نقصان و تاوان کو برداشت کرے گا کیونکہ جسے نقصان پہنچایا گیا ہے اس کا نہ قصور ہے نہ اجازت۔ فقہ کا یہ مسئلہ ہے کہ "مال و جان تلف ہونے کی صورت میں نقصان پورا کرنے کی ذمہ داری میں اہل اور نااہل برابر ہیں۔"

علامہ ابن قیم رحمۃ اللہ علیہ فرماتے ہیں: "بچہ، مجنون یا سویا ہوا شخص کسی کا مالی نقصان کر دے تو وہ ضامن ہوگا۔ یہ شریعت کا عمومی قانون ہے جس میں اُمت کی مصلحتوں کی تکمیل ہوتی ہے۔ اگر ان کے ہاتھوں سے سرزد ہونے والی غلطیوں میں انھیں قصور وار نہ ٹھہرایا جائے تو کئی لوگ ایک دوسرے کے مال کا نقصان کریں گے اور دعویٰ کریں گے کہ ہم سے بغیر ارادے کے غلطی ہو گئی۔" [43]

دو صورتوں میں بچے کا "حجر" ختم ہو جاتا ہے۔

پہلی صورت جب وہ بالغ ہو جائے۔ بلوغت کی پہچان کے لیے متعدد علامات ہیں جو درج ذیل ہیں۔

1- سوتے یا جلگتے ہوئے منی کا انزال ہونا۔ اللہ تعالیٰ کا ارشاد ہے:

وَإِذَا بَلَغَ الْأَطْفَالُ مِنْ مَنِّهِمْ الْأَطْفَالَ فَلْيَسِّرُوا... ۵۹ ... سورة النساء

"اور تمہارے بچے جب بلوغت کو پہنچ جائیں تو انھیں اجازت مانگ کر آنا چاہیے۔" [44]

واضح رہے کہ حُلم کا مطلب یہ ہے کہ طفل خواب میں ایسی کیفیت دیکھے جس سے منی دافع (اچھلنے والی) کا انزال ہو جائے۔

2- شرمگاہ کے ارد گرد (سخت) بالوں کا اگنا۔ [45]

3 بچے کی عمر پندرہ برس ہو جائے جیسا کہ حضرت عبداللہ بن عمر رضی اللہ تعالیٰ عنہ فرماتے ہیں: "غزوہ احد کے موقع پر مجھے رسول اللہ صلی اللہ علیہ وسلم کے سامنے پیش کیا گیا تو آپ صلی اللہ علیہ وسلم نے مجھے غزوے میں شریک ہونے کی اجازت نہ دی جبکہ غزوہ خندق میں مجھے اجازت مل گئی کیونکہ اس وقت میں پندرہ برس کا ہو چکا تھا۔" [46]

اس روایت سے واضح ہوا کہ پندرہ سال کی عمر میں بچہ بالغ ہو جاتا ہے۔

4- لڑکی کے بالغ ہونے کی ایک مزید علامت اسے حیض کا آنا ہے۔ رسول اللہ صلی اللہ علیہ وسلم کا ارشاد ہے:

"لَا يَحْتَلِبُ اللَّهُ صَلَاةَ عَائِضٍ إِلَّا بِحَيْضٍ"

"اللہ تعالیٰ بالغ عورت کی نماز سر پر بغیر اوڑھنی کے قبول نہیں کرتا۔" [47]

دوسری صورت مال کی اصلاح اور اسے سنبھالنے کی صلاحیت کا پیدا ہونا۔ اللہ تعالیٰ کا ارشاد ہے:

وَإِذَا بَلَغُوا الْبِرْءَ فَإِذَا بَلَغُوا الْبِرْءَ فَإِذَا بَلَغُوا الْبِرْءَ فَإِذَا بَلَغُوا الْبِرْءَ... ۱ ... سورة النساء

"اور یتیموں کو ان کے بالغ ہوجانے تک سدھارتے اور آزماتے رہو، پھر اگر ان میں تم ہوشیاری اور حسن تدبیر پاؤ تو انھیں ان کے مال سونپ دو۔" [48]

اس صلاحیت کو جانچنے کا طریقہ یہ ہے کہ اسے مالی تصرف پر تھوڑا سا اختیار دے دیا جائے، جب وہ متعدد بار مال کو اس انداز سے خرچ کرے کہ وہ کسی بڑے نقصان سے محفوظ رہے، علاوہ ازیں وہ حرام اور بے مقصد جگہ پر مال خرچ نہ کرے تو یہ اس کے سمجھدار اور باصلاحیت ہونے کی علامت ہے۔

مجنون شخص کا "حجر" تب ختم ہوگا جب اس کا جنون ختم ہو جائے اور تصرفات مالیہ صحیح طور پر انجام دے سکے۔

بے وقوف شخص کا "حجر" تب ختم ہوگا جب اس کی کم عقلی ختم ہو جائے اور تصرفات مالیہ صحیح طور پر انجام دے سکے۔

حالت حجر میں بچہ ہو یا مجنون یا کم عقل ہر شخص کے مال کا نگران اس کا والد ہوگا بشرط یہ کہ وہ عادل و سمجھدار ہو کیونکہ اس میں کمال درجہ کی شفقت ہوتی ہے۔ والد کے بعد اس شخص کا درجہ ہے جس کو والد نے وصیت کے ذریعے سے متعین کیا ہو کیونکہ وہ اس کا نائب ہے، جیسے زندگی وکیل کسی کا نائب ہوتا ہے۔

متولی کے لیے ضروری ہے کہ ان (تینوں) کا مال وہاں خرچ کرے جہاں ان کی مصلحت اور فائدہ زیادہ ہو۔

اللہ تعالیٰ کا ارشاد ہے:

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ ۖ سُوْرَةُ الْاِنْعَامِ ۙ ۱۵۲ ...

"اور تم یتیم کے مال کے پاس نہ جاؤ مگر ایسے طریقے سے جو کہ مستحسن ہے۔" [49]

یہ آیت اگرچہ یتیم کے بارے میں نص ہے تاہم کم عقل اور مجنون کو بھی قیاس کے ذریعے سے شامل ہو جاتی ہے۔

یتیم کا نگران اس کے مال کی اچھی طرح حفاظت کرے۔ ظلم و زیادتی کر کے اپنی ذات پر استعمال نہ کرے۔

اللہ تعالیٰ کا فرمان ہے:

اِنَّ الَّذِيْنَ يَأْكُوْنَ اَمْوَالَ الْيَتِيْمِ اِذَا يَاْكُوْنَ فِيْ بُطُوْنِهِمْ نَارًا وَّيَسْئَلُوْنَ سَعِيْرًا ۙ سُوْرَةُ النَّسَاءِ ۙ ۱۰ ...

"جو لوگ ناحق ظلم سے یتیموں کا مال کھا جاتے ہیں، وہ اپنے پیٹ میں آگ ہی بھر رہے ہیں اور عنقریب وہ دوزخ میں جائیں گے" [50]

اللہ تعالیٰ نے یتیم کے اولیاء کو نصیحت کرتے ہوئے کہا کہ وہ یتیموں کے مال کی اس طرح نگہداشت اور خیال رکھیں جیسا کہ اپنی اولاد کے مال کا خیال رکھتے ہیں اور ان کے ساتھ احسان و بھلائی کا سلوک کریں۔

ارشاد ربانی ہے:

وَلْيَسِّرْ لِلَّذِيْنَ لَوْ رَكُوْا مِنْ خَلْقِهِمْ ذُرِّيَّةً ضَالَّةً خَاوِفًا عَلَيْهِمْ فَلَْيَسِّرُوْا لِلّٰهِ وَلِيْسُوْا قَوْلًا سَدِيْدًا ۙ سُوْرَةُ النَّسَاءِ ۙ ۹ ...

"اور چاہئے کہ وہ اس بات سے ڈریں کہ اگر وہ خود اپنے پیچھے (نسخے نسخے) بنا تو ان بچے چھوڑ جاتے جن کے ضائع ہو جانے کا اندیشہ رہتا ہے، (تو ان کی چاہت کیا ہوتی) پس اللہ تعالیٰ سے ڈر کر سچی تلی بات کہا کریں" [51]

بچے چونکہ اپنے مال کی خود حفاظت نہیں کر سکتے اور نہ اس میں ایسا تصرف کرنا جانتے ہیں جس سے ان کا مال بڑھے تو اللہ تعالیٰ نے ان پر نگران مقرر فرمادئے جو ان کے مالوں کی



حفاظت کرتے ہیں۔ اور ان نگرانوں کو نگرانی کے دوران میں توجیہات ارشاد فرمائیں جس پر چل کر وہ یتیموں کے مالوں کی حفاظت کرتے ہیں۔

نیز اللہ تعالیٰ نے اولیاء (سرپرستوں) کو منع کیا ہے کہ وہ ان لوگوں کو قبل از وقت مال دے دیں تاکہ وہ ضائع نہ کر لیں۔

اللہ تعالیٰ کا ارشاد ہے :

وَلَا تُؤْتُوا الشُّمَاءَ اَمْوَالِكُمْ اَتَىٰ جَعَلَ اللّٰهُ لَكُمْ قِيٰمًا... ۵ ... سورة النساء

"بے وقوف لوگوں کو اپنا مال نہ دے دو جس مال کو اللہ نے تمہاری گزران کے قائم رکھنے کا ذریعہ بنایا ہے۔" [52]

امام ابن کثیر رحمۃ اللہ علیہ فرماتے ہیں "اللہ تعالیٰ نے بے وقوفوں کو مال میں تصرف کرنے کی اجازت دینے سے روکا ہے جس میں لوگوں کے لیے گزران ہے، یعنی ان کی معیشت و تجارت

وغیرہ قائم ہے اور اسی سے بے وقوفوں وغیرہ پر "حجر" کا حکم اخذ کیا جاتا ہے۔" [53]

جیسے اللہ تعالیٰ نے کم عقولوں کو ان کا مال ان کے سپرد کرنے سے روکا ہے اور اسے اہل نظر اور اصلاح کرنے والوں کے سپرد کر دیا ہے، ایسے ہی اولیاء کو تنبیہ کی ہے کہ اس میں ایسا تصرف نہ کریں جس سے ان کے مالوں میں فائدہ اور اصلاح نہ ہو۔

اللہ تعالیٰ کا فرمان ہے :

وَلَا تَقْرَبُوا مَالَ الْيَتِيْمِ اِلَّا بِالَّتِي هِيَ اَحْسَنُ حَتّٰى يَبْلُغَ اَشُدَّهُ ... سورة الانعام ۱۵۲

"اور تم یتیم کے مال کے پاس نہ جاؤ مگر ایسے طریقے سے جو کہ مستحسن ہے یہاں تک کہ وہ اپنے سن بلوغ کو پہنچ جائے۔" [54]

سیدنا ابن عباس رضی اللہ تعالیٰ عنہ سے مروی ہے کہ اللہ تعالیٰ نے جب یہ آیت :

وَلَا تَقْرَبُوا مَالَ الْيَتِيْمِ اِلَّا بِالَّتِي هِيَ اَحْسَنُ ... سورة الانعام ۱۵۲

"اور تم یتیم کے مال کے پاس نہ جاؤ مگر ایسے طریقے سے جو کہ مستحسن ہے۔" [55]

اور یہ آیت :

اِنَّ الَّذِيْنَ يَأْكُوْنَ اَمْوَالَ الْيَتِيْمِيْنَ ظُلْمًا اِثْمًا يٰٓاَكُوْنُوْنَ فِيْ بُطُوْنِهِمْ نَارًا وَّيَسْتَلُوْنَ سَعِيْرًا ... سورة البقرة ۱۰

"جو لوگ ناحق ظلم سے یتیموں کا مال کھا جاتے ہیں، وہ اپنے پیٹ میں آگ ہی بھر رہے ہیں اور عنقریب وہ دوزخ میں جائیں گے" [56]

نازل ہوئی تو جس شخص کے پاس یتیم تھا اس نے گھر جا کر فوراً یتیم کا کھانا پناہ لینے کھانے پینے سے الگ کر لیا۔ اور اگر یتیم کا کھانا بیچ جانا تو اسے الگ رکھ دیا جاتا حتیٰ کہ یتیم خود کھا لیتا یا پڑا پڑا خراب ہو جاتا۔ یہ صورت صحابہ کرام رضوان اللہ عنہم اجمعین پر گراں گزری، انھوں نے رسول اللہ صلی اللہ علیہ وسلم کے ہاں اس کا ذکر کیا تو اللہ تعالیٰ نے یہ آیت نازل فرمائی :

وَيَذَرُوْكُمْ عَنِ الْيَتِيْمِيْنَ قُلْ اِصْلَاحٌ اَمْرٌ خَيْرٌ وَّاِنْ تَحَاطَبُوْهُمْ فَاَنْجُوْهُمْ ... سورة البقرة ۲۲۰



"اور آپ سے یتیموں کے بارے میں سوال کرتے ہیں، آپ کہہ دیجئے کہ ان کی خیر خواہی بہتر ہے، تم اگر ان کا مال اپنے مال میں ملا بھی لو تو وہ تمہارے بھائی ہیں۔" [57]

"تب انھوں نے ان کا کھانا پینا اپنے کھانے پینے کے ساتھ شامل کر لیا۔" [58]

یتیموں کے ساتھ تعاون اور بھرداری کی بہترین صورت یہ ہے کہ ان کے اموال نفع بخش تجارت کے کاموں میں لگائے جائیں یا ولی اور نگران خود اس سے تجارت کرے یا کسی شخص کو بطور مضاربت ان کا مال دے دے۔

سیدہ عائشہ رضی اللہ تعالیٰ عنہا نے اپنے بھائی محمد بن ابی بکر رضی اللہ تعالیٰ عنہ کا مال تجارت پر لگا دیا تھا۔ سیدنا عمر بن خطاب رضی اللہ تعالیٰ عنہ نے کہا ہے :

"أجر وافی أموال الیاسی لئلا کما الرکاة"

"تم یتیموں کے مال تجارت میں لگاؤ ایسا نہ ہو کہ زکاۃ انھیں ختم کر دے۔" [59]

اسی طرح یتیم کا ولی اس کے حملہ اخراجات اچھے طریقے سے پورے کرے۔

شیخ الاسلام ابن تیمیہ رحمۃ اللہ علیہ فرماتے ہیں "یتیم کی عزت کرنا، اس کو خوشی دینا اور پریشانی سے بچانا مستحب ہے اور اس کی دل جوئی بہت بڑائیگی کا کام ہے۔"

اگر یتیم مالدار ہو تو اس کا سرپرست اس کے مال میں سے قربانی کا جانور خرید سکتا ہے کیونکہ عید کا دن خوشی کا دن ہے۔ اسی طرح سرپرست یتیم کو اس کا مال خرچ کر کے تعلیم دلوا سکتا ہے کیونکہ اس میں اس کا فائدہ ہے۔

اگر یتیم کا ولی فقیر ہو تو وہ یتیم کا مال سنبھالنے کی مناسب اجرت لے سکتا ہے۔

اللہ تعالیٰ کا فرمان ہے :

وَمَنْ كَانَ فَتِيرًا فَلْيَأْكُلْ بِالْمَعْرُوفِ ۝ ۱ ... سورة النساء

"ہاں (جو) مسکین و محتاج ہو تو وہ دستور کے مطابق کھا سکتا ہے۔" [60]

امام ابن کثیر رحمۃ اللہ علیہ فرماتے ہیں : "یہ آیت یتیم کے والی کے بارے میں نازل ہوئی ہے جو یتیم اور اس کے مال کی نگرانی اور اصلاح کرتا ہے تو اگر وہ ضرورت مند ہو تو اس کے مال سے کھا سکتا ہے۔" [61]

سیدہ عائشہ رضی اللہ تعالیٰ عنہا کا بیان ہے کہ آیت :

وَمَنْ كَانَ عَنِيًّا فَلْيَسْتَعِظْ وَمَنْ كَانَ فَتِيرًا فَلْيَأْكُلْ بِالْمَعْرُوفِ ۝ ۱ ... سورة النساء

"مال داروں کو چلبھیہ کہ (ان کے مال سے) بچتے رہیں، ہاں! جو مسکین و محتاج ہو تو وہ دستور کے مطابق کھا سکتا ہے۔" [62]

یتیم کے ولی کے بارے میں نازل ہوئی کہ (وہ یتیم کے مال سے) بقدر نگرانی لے سکتا ہے۔ [63]



فقہائے کرام نے کہا ہے کہ یتیم کا ولی معروف اجرت یا بقدر حاجت ان دونوں صورتوں میں سے جس صورت میں کم رقم بنتی ہو وہ وصول کرے۔ بعض روایات میں ہے کہ ایک شخص رسول اللہ صلی اللہ علیہ وسلم کی خدمت میں حاضر ہوا اور کہا: میری کفالت میں ایک ایسا یتیم ہے جس کے پاس مال ہے، البتہ میرے پاس مال نہیں تو کیا میں اس کے مال میں سے لے سکتا ہوں؟ تو آپ صلی اللہ علیہ وسلم نے فرمایا:

"کل من مال یتیم غیر منرب"

"زیادتی کیے بغیر اپنے یتیم کے مال میں سے کھا لو۔" [64]

یاد رہے کہ اللہ تعالیٰ کی طرف سے دی گئی رخصت کی حد عبور نہ کی جائے۔ اللہ تعالیٰ نے اس کے بارے میں نہایت سخت الفاظ استعمال فرمائے ہیں، چنانچہ فرمایا:

وَلَا تَأْكُلُوا أَمْوَالَكُمْ بَيْنَهُمْ وَالْبَنِينَ وَالْبَنَاتِ... ۱ ... سورة النساء

"اور ان کے بڑے ہو جانے کے ڈر سے ان کے مالوں کو جلدی جلدی فضول خرچیوں میں تباہ نہ کرو۔" [65]

اور فرمایا:

وَلَا تَأْكُلُوا أَمْوَالَكُمْ الَّتِي آتَاكُمْ اللَّهُ حَتَّىٰ تَبْلُغُوا أَجَالَهَا... ۲ ... سورة النساء

"اور اپنے مالوں کے ساتھ ان کے مال ملا کر کھانہ جاؤ، بے شک یہ بہت بڑا گناہ ہے۔" [66]

نیز فرمایا:

إِنَّ الَّذِينَ يَأْكُلُونَ أَمْوَالَ الْيَتَامَىٰ غُلًا إِذَا بَالُوا فِي بُطُونِهِمْ مَارًا وَيَسْتَلْخِفُونَ عَلَيْهَا... ۱۰ ... سورة النساء

"جو لوگ ناحق ظلم سے یتیموں کا مال کھا جاتے ہیں، وہ اپنے پیٹ میں آگ ہی بھر رہے ہیں اور عنقریب وہ دوزخ میں جائیں گے" [67]

سیدنا ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

اجتنبوا السبع الموبقات قالوا يا رسول الله ما هن قال الشرك بالله والسحر وقتل النفس التي حرم الله والاباح والحق والربا واكل مال اليتيم والتمويل بدم الرمت وقدف المحسنات المومنات الغافلات"

"سات تباہ کن گناہوں سے بچ کر رہو۔" عرض کی گئی: اے اللہ کے رسول صلی اللہ علیہ وسلم! وہ کون کون سے ہیں؟ آپ نے فرمایا: "اللہ کے ساتھ شریک کرنا، جادو کرنا، اللہ کی حرام کی ہوئی جان کو ناحق قتل کرنا، سود کھانا، یتیم کا مال کھانا (کفار سے) جنگ کے موقع پر پٹھ پھیر کر بھاگ جانا اور پاک دامن بھولی بھالی مومن عورتوں پر (بدکاری کی) تہمت

لگانا۔" [68]

جب یتیم کی یتیمی کا دور ختم ہو جائے (جو سن بلوغت ہے) اور وہ مال میں تصرف کرنے کا اہل ہو جائے تو گواہوں کی موجودگی میں اس کا مکمل مال اس کے حوالے کر دیا جائے۔ اللہ تعالیٰ کا ارشاد ہے:

وَأُولَٰئِكَ الَّتِي آتَاكُمْ اللَّهُ

"اور یتیموں کو ان کے مال دے دو۔" [69]

نیز فرمایا:

وَأَيُّهَا الَّذِينَ آمَنُوا إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ ... ۱ ... سورة النساء

"اور یتیموں کو ان کے بالغ ہو جانے تک سدھارتے اور آزماتے رہو، پھر اگر ان میں تم ہوشیار می اور حسن تدبیر پاؤ تو انہیں ان کے مال سونپ دو۔" [70]

نیز فرمایا:

فَإِذَا دَفَعْتُمْ إِلَيْهِمْ أَمْوَالَهُمْ فَأَشْهِدُوا عَلَيْهِمْ وَكَفَىٰ بِاللَّهِ حَسِيبًا ۱ ... سورة النساء

"پھر جب انہیں ان کے مال سونپو تو گواہ بنا لو اور حساب لینے والا اللہ ہی کافی ہے۔" [71]

یعنی جب سرپرست یتیموں کی دیکھ بھال کرتے ہیں، پھر ان کے مال ان کے سپرد کرتے ہیں تو اس وقت اللہ ہی کافی محاسب اور گواہ ہے۔ اور وہ دیکھ رہا ہے کہ وہ یتیموں کو ان کے پورے کے پورے مال حوالے کرتے ہیں یا ان میں کسی کرتے (اور نجات کا ارتکاب کرتے) ہیں۔

صلح کے احکام

صلح کے لغوی معنی "جھگڑا ختم کرنا" کے ہیں جبکہ شریعت کی اصطلاح میں "دو جھگڑنے والے افراد کے درمیان پیدا شدہ اختلافات ختم کرنے کے معاہدے کو صلح کہتے ہیں۔" یا یوں کہہ سکتے ہیں کہ صلح سے مراد وہ معاہدہ ہے جس سے دو افراد کا باہمی نزاع ختم ہو جائے۔

صلح ایک ایسا معاہدہ ہے جس کے بہت سے فائدے ہیں، اسی لیے بوقت ضرورت اس میں جھوٹ کی آمیزش کو جائز قرار دیا گیا ہے۔

صلح کی مشروعیت قرآن، حدیث اور اجماع سے ثابت ہے۔ اللہ تعالیٰ کا ارشاد ہے:

وَالصُّلْحُ خَيْرٌ ... ۱۲۸ ... سورة النساء

"اور صلح بہت بہتر چیز ہے۔" [72]

ایک اور مقام پر فرمایا:

وَإِنْ طَائِفَتَانِ مِنَ الْمُؤْمِنِينَ ائْتَوْهُمَا فَلْيَصْلِحَا بَيْنَهُمَا بِالْعَدْلِ وَأَقْسَمُوا إِنَّ اللَّهَ يُحِبُّ الْمُتَّقِينَ ۹ ... سورة الحجرات

"اور اگر مسلمانوں کی دو جماعتیں آپس میں لڑ پڑیں تو ان میں میل ملاپ کر دیا کرو۔ پھر اگر ان دونوں میں سے ایک جماعت دوسری جماعت پر زیادتی کرے تو تم (سب) اس گروہ سے جو زیادتی کرتا ہے لڑو۔ یہاں تک کہ وہ اللہ کے حکم کی طرف لوٹ آئے، اگر لوٹ آئے تو پھر انصاف کے ساتھ صلح کر دو اور عدل کرو پیشک اللہ تعالیٰ انصاف کرنے والوں سے

محبت کرتا ہے" [73]

ایک اور مقام پر فرمایا :

لَاخِرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ أَصْلَحَ بَيْنَ النَّاسِ وَمَنْ لَمْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا **۱۱۴** ... سورة النساء

"ان کے اکثر خفیہ مشوروں میں کوئی خیر نہیں، ہاں! بھلائی اس کے مشورے میں ہے جو خیرات کا یا نیک بات کا یا لوگوں میں صلح کرانے کا حکم کرے اور جو شخص صرف اللہ تعالیٰ کی رضامندی حاصل کرنے کے ارادے سے یہ کام کرے اسے ہم یقیناً بہت بڑا ثواب دیں گے" [74]

نیز فرمایا :

فَاتَّقُوا اللَّهَ وَأَصْلُوا ذَاتَ بَيْنِهِمْ ... **۱** ... سورة الانفال

"سو تم اللہ سے ڈرو اور اپنے باہمی تعلقات کی اصلاح کرو" [75]

رسول اللہ صلی اللہ علیہ وسلم نے فرمایا ہے :

"قال رسول الله صلى الله عليه وسلم «الصلح جائز بين المسلمين إلا ضلوا عن خرابا أو حرم غللاً»"

"مسلمانوں میں صلح جائز (نافذ ہونے والی) ہے الا یہ کہ جو حلال کو حرام کر دے یا حرام کو حلال بنا دے۔" [76]

نیز خود رسول اللہ صلی اللہ علیہ وسلم لوگوں کے درمیان صلح کروانے میں دلچسپی لیا کرتے تھے۔

جائز صلح کی بنیاد عدل و انصاف پر ہوتی ہے جس کا حکم اللہ تعالیٰ اور اس کے رسول صلی اللہ علیہ وسلم نے دیا ہے۔ اس کا اصل مقصد اللہ تعالیٰ کی رضا کا حصول ہے۔ اس کے بعد دونوں کو راضی کرنا بھی مقصود ہوتا ہے۔

لوگوں کے درمیان صلح کروانے کے لیے ضروری ہے کہ وہاں کوئی ایسا شخص موجود ہو جو جھگڑے کے حالات و واقعات سے واقف ہو، نیز واجب اور ذمہ داری کو سمجھتا ہو اور عدل کرنا اس کا مقصد ہو۔ حقیقت یہ ہے کہ لوگوں کے درمیان صلح کروانے والے شخص کا مقام و مرتبہ اس شخص سے کہیں بڑھ کر ہے جو مسلسل روزے رکھنے والا اور قیام کرنے والا ہے۔ [77]

واضح رہے جو صلح عدل و انصاف سے عاری ہوگی وہ ظلم اور حق تلفی ہوگی۔ اس کی ایک صورت یہ ہے کہ کوئی شخص طاقتور ظالم اور کمزور مظلوم کے درمیان اس طرح صلح کروادے کہ وہ طاقتور ظالم کو خوش کرے، ظالم کے ظلم کو برقرار رکھے، ضعیف کو اس کا حق نہ دلائے یا اسے واپس دلانے کی جرات و کوشش نہ کرے۔

واضح رہے صلح مخلوق کے ان حقوق کے بارے میں ہوتی ہے جس کا تعلق ایک دوسرے سے ہے اور جنہیں معاف کیا جاسکتا ہے، البتہ اللہ تعالیٰ کے حقوق، مثلاً: حدود اور عبادات وغیرہ میں صلح کی قطعاً گنجائش نہیں ہوتی۔ ان میں صلح ہی ہے کہ انہیں مکمل طور پر ادا کیا جائے۔

صلح کی پانچ صورتیں ہیں جو درج ذیل ہیں :

1- مسلمان اور حریوں (کافروں) کے درمیان صلح کروانا۔



- 2- مسلمانوں میں سے اہل عدل اور باغیوں کے درمیان صلح کروانا۔
 - 3- خاوند اور بیوی میں، جب اختلاف بڑھنے کا اندیشہ ہو، صلح کروانا۔
 - 4- مال کے علاوہ کسی اور چیز میں دو جھگڑے والوں کے درمیان صلح کروانا۔
 - 5- مال کے بارے میں جھگڑنے والے فریقین کے درمیان صلح کروانا۔
- واضح رہے اس بحث میں یہی آخری قسم مقصود ہے۔ اس کی دو قسمیں ہیں:

اقرار پر بنی صلح۔

انکار پر بنی صلح۔

اقرار پر بنی صلح کی دو صورتیں ہیں:

1- متنازعہ چیز کا کچھ حصہ معاف کرنے پر صلح کرنا۔

2- متنازعہ چیز کے علاوہ کوئی اور شے دینے پر صلح کرنا۔

اگر صاحب حق صلح کے لیے متنازعہ چیز میں سے کچھ حصہ خود معاف کرنے پر آمادہ ہو جائے تو یہ صلح درست ہے، مثلاً: ایک شخص دوسرے کے کسی مقرر قرض کا اعتراف کرتا ہے یا کسی ایسی مالی شے کا اقرار کرتا ہے جو اس کے پاس موجود ہے۔ پھر صاحب حق اپنے قرض کی کچھ رقم لینے اور کچھ رقم معاف کرنے پر صلح کر لے یا اس چیز کا کچھ حصہ بہہ کر دے اور باقی وصول کر لے تو جائز ہے۔ صلح کی اس صورت کے جواز کے لیے درج ذیل شرائط ہیں:

ایک شخص دوسرے کے حق کا اعتراف کرتا ہے مگر یہ شرط لگانا ہے کہ "میں کچھ لے کر لی اس کی ادائیگی کروں گا"

تو یہ اس کے لیے جائز نہیں۔ یا صاحب حق کہے: "میں تجھے اس شرط پر بری قرار دیتا ہوں یا فلاں شے بہہ کرتا ہوں کہ تو مجھے اس قدر رقم ادا کر دے۔" تو اس قسم کی شرط بھی درست نہیں کیونکہ صاحب حق کو حق حاصل ہے کہ وہ اپنے مکمل حق کا مطالبہ کرے۔

اس قسم کی صلح کے لیے یہ شرط بھی ہے کہ وہ حق کی ادائیگی کو صلح کے ساتھ مشروط نہ کرے کیونکہ یہ دوسرے کے مال کو ناجائز کھانا ہے جو حرام ہے، نیز حق والے کو اس کا حق بغیر کسی قید و شرط کے ادا کرنا واجب ہے۔

صاحب حق ایسا شخص ہو جو بہہ کر سکتا ہو۔ اگر بہہ کرنے کا حق نہ رکھتا ہو تو ایسی صلح جائز نہیں، مثلاً: کوئی یتیم یا مجنون کے مال کا ولی ہے تو وہ یتیم و مجنون کے مال کا مالک نہیں، اس لیے وہ صلح کی خاطر کسی کو یہ مال بھی نہیں دے سکتا۔

الغرض صلح کی مذکورہ بالا صورت بیان کردہ شرائط کے ساتھ جائز ہے کیونکہ اس کا تعلق رضا مندی اور خوشی سے ہے۔ کسی انسان کو اپنے حق میں سے کچھ حصہ معاف کرنے سے کوئی نہیں روک سکتا جس طرح کہ اسے سارا حق وصول کرنے سے روکا نہیں جاسکتا۔ نبی کریم صلی اللہ علیہ وسلم نے سیدنا جابر رضی اللہ تعالیٰ عنہ کے قرض خواہوں سے بات چیت کی کہ

اس کے قرضے کا کچھ حصہ معاف کر دیں۔ [78]



اقرار پر مبنی صلح کی دوسری صورت یہ ہے کہ صاحب حق کو متنازعہ چیز کے علاوہ کوئی اور چیز دینے پر مصالحت کر لے، مثلاً: ایک شخص دوسرے کے قرض کا یا کسی متعین چیز کا اعتراف کرے، پھر صاحب حق کو متنازعہ چیز کے عوض میں کوئی اور چیز دینے پر صلح کر لے۔ اگر ایک شخص نقد رقم کے عوض میں نقد رقم سے صلح کرتا ہے تو یہ "بیع صرف" کے حکم میں ہے جو جائز ہے۔ اور اگر کوئی نقد رقم کے عوض میں کوئی اور چیز دینے کی شرط پر صلح کرتا ہے تو یہ بیع بن جائے گی اور اس پر بیع کے احکام جاری ہوں گے۔ اور اگر کسی نے کسی مال کے عوض میں اپنے گھر میں رہائش کی سہولت دینے پر صلح کی تو یہ اجارہ (کرایہ پر دینا) ہے، اس پر کرائے کے احکام جاری ہوں گے۔ اگر کسی نے نقدی کے سوا کسی اور چیز کے عوض کوئی دوسری مالی چیز دینے پر صلح کی، مثلاً: بھینس کے عوض گائے دینے پر صلح کی تو یہ صلح بیع کے حکم میں ہوگی۔

انکار پر مبنی صلح کی صورت

یعنی ایک شخص دوسرے پر اپنے حق کا دعویٰ کرتا ہے اور "مدعا علیہ" خاموش رہتا ہے اور اسے معلوم نہیں کہ دعویٰ کس چیز کا کیا گیا ہے، پھر مدعی، مدعا علیہ کے خاموش رہنے کی وجہ سے اپنے دعویٰ کی چیز کے عوض مدعا علیہ سے نقد رقم لے یا ادھار شے لینے کا وعدہ لے کر مصالحت کر لیتا ہے تو اکثر اہل علم کے نزدیک ایسی صورت میں صلح جائز ہے کیونکہ رسول اللہ صلی اللہ علیہ وسلم کا ارشاد ہے:

"قال رسول الله صلى الله عليه وسلم «الصلح جائز بين المسلمين الا ضلوا عن خرابا أو حرم غللاً»"

"مسلمانوں میں صلح جائز (نافذ ہونے والی) ہے الا یہ کہ جو حلال کو حرام کر دے یا حرام کو حلال بنا دے۔" [79]

صلح کی اس قسم کا مدعا علیہ کو فائدہ یہ ہے کہ وہ خصومت اور حلف سے بچ جاتا ہے جبکہ مدعی کو گواہ پیش کرنے کی تکلیف نہیں ہوتی اور اسے اپنے حق کی وصولی میں جو تاخیر ہو سکتی تھی اس سے بچ جاتا ہے۔

انکار پر صلح مدعی کے حق میں بیع کی طرح ہوتی ہے کیونکہ وہ اسے اپنے مال کا معاوضہ تصور کرتا ہے، لہذا اس کے لیے ضروری ہے کہ وہ اپنے یقین کے مطابق عمل کرے۔ یہ صورت ایسے ہوگی گویا مدعا علیہ نے اس سے یہ چیز خرید لی ہے، لہذا مدعی کے لیے اس کے احکام بیع والے ہوں گے، مثلاً: وصول شدہ چیز عیب کی وجہ سے واپس کرنا اور اگر شفعہ والی چیز ہو تو شفعہ کے حق کا حاصل ہونا۔

مدعا علیہ کے حق میں اس صلح کا نتیجہ یہ نکلتا ہے کہ وہ دعویٰ سے بری الذمہ ہو جاتا ہے کیونکہ اس نے مال کی ادائیگی اپنی قسم کے بدلے کی ہے تاکہ خود سے ضرر کو دور کرے، جھگڑا ختم کرے اور مقدمہ بازی کی پریشانی سے بچ جائے۔ چونکہ عزت دار افراد ایسی چیزوں سے بچ کر رہنا پسند کرتے ہیں، لہذا وہ اس صورت حال سے بچنے کے لیے مال ادا کر دیتے ہیں۔ اگر صلح کے نتیجے میں حاصل ہونے والی چیز میں کوئی عیب ہو تو مدعا علیہ اسے خیار عیب کی بنیاد پر واپس کرنے کا حق نہیں رکھتا اور اگر وہ شفعہ والی چیز ہو تو شفعہ کا دعویٰ بھی نہیں کر سکتا کیونکہ وہ اسے کسی چیز کا عوض سمجھ کر وصول نہیں کر رہا۔

اگر مبنی بر انکار کی مصالحت میں فریقین میں سے کسی نے جھوٹ سے کام لیا، مثلاً: مدعی نے کسی شے کے بارے میں جھوٹا دعویٰ کیا یا مدعا علیہ نے انکار دعویٰ میں جھوٹ سے کام لیا باوجود یہ کہ اسے اپنے جھوٹ پر یقین ہے تو جس جھوٹے فریق کو یہ شے یا مال مل گیا اسکے حق میں یہ صلح باطل ہے کیونکہ وہ حقیقت اور سچائی کو جانتا ہے اور صاحب حق کو اس کا حق دینے پر قادر ہے، لہذا اس صلح کے بموجب وہ جو کچھ لے رہا ہے اس پر حرام ہے کیونکہ اس نے یہ مال ظلم اور زیادتی کرتے ہوئے لیا ہے۔

اللہ تعالیٰ کا فرمان ہے:

لَا تَأْكُلُوا أَمْوَالَكُمْ يَتَضَمَّنُهَا بَاطِلٌ ... سورة البقرة

"اور ایک دوسرے کا مال ناحق نہ کھایا کرو۔" [80]

اگرچہ یہ صلح لوگوں کے ہاں درست ہوگی کیونکہ انہیں مخفی حالات کا علم نہیں ہونا لیکن یہ صلح اس ذات کے ہاں حقیقت کو بدل نہیں سکتی جس سے آسمانوں اور زمینوں کی کوئی شے مخفی نہیں، لہذا ہر مسلمان کو چاہیے کہ وہ ایسے برے کاموں اور باطل حیلوں سے گریز کرے۔

بنی برانکار صلح کے مسائل میں سے یہ بھی ہے کہ اگر کسی اجنبی شخص نے مدعا علیہ کی اجازت کے بغیر مدعی سے مصالحت کر لی تو یہ صلح درست قرار پائے گی کیونکہ اجنبی شخص کا اس مقصد مدعا علیہ کو قسم سے، پچانا اور خصامت کو ختم کرنا ہے۔ یہ ایسے ہی ہے جیسے کسی اجنبی شخص نے کسی کا قرض ادا کر دیا، البتہ اس اجنبی نے مدعی کو جو کچھ دیا اس کا مدعا علیہ سے مطالبہ نہ کر سکے گا کیونکہ اس نے جو کچھ دیا ہے تبرعاً (خوشی سے) دیا ہے۔

نامعلوم حق کے بارے میں صلح جائز ہے، خواہ یہ حق دونوں فریقوں کا ایک دوسرے پر ہو یا صرف ایک فریق کا ہو بشرط یہ کہ اس نامعلوم کو معلوم کرنا ناممکن ہو، جیسے دونوں کا آپس کا حساب جس پر طویل عرصہ گزر چکا ہو اور دونوں کو ایک دوسرے کے ذمے حق کا علم نہیں (کہ کتنا تھا) جیسا کہ نبی کریم صلی اللہ علیہ وسلم نے دو آدمیوں کو، جن کا قدیم میراث کے بارے میں اختلاف ہوا تھا، فرمایا:

"تم تو کیا حق تم استما، تم بھل کل واحد سمعنا صاحبہ"

"قرعہ ڈال لو اور حق کے مطابق طے کرنے کی کوشش کرو اور ہر ایک دوسرے کی کسی بیشی کو معاف کر دو۔" [81]

کیونکہ یہ اپنے حق سے دست برداری ہے تو مجبوری کی وجہ سے نامعلوم میں بھی جائز ہے تاکہ مال ضائع نہ ہو جائے یا کسی کے ذمے دوسرے کا حق باقی نہ رہے۔ رسول اللہ صلی اللہ علیہ وسلم نے کسی بیشی معاف کرنے کا حکم اس لیے دیا تاکہ پوری طرح بری الذمہ ہو سکیں کیونکہ یہ مخلوق کا حق ہے اور مخلوق کا حق عظیم ہے۔

قصاص کے معاملے میں شریعت کی مقرر کردہ دیت کے ساتھ صلح یا کمی بیشی کر کے فریقین کے درمیان صلح ہو سکتی ہے۔ کیونکہ اس میں مال کی مقدار متعین نہیں ہوتی، لہذا اس کے بدلے معاوضہ واقع نہیں ہوتا۔

حدود شرعیہ کے نفاذ میں مصالحت درست نہیں کیونکہ ان کی مشروعیت میں یہ حکمت ہے کہ دوسرے لوگ ان جرائم سے باز رہیں، نیز اس میں اللہ تعالیٰ اور معاشرے کا حق ہے جب کہ صلح اسے ختم کر دیتی ہے، معاشرے کو خیر و فلاح کے فوائد سے محروم کر دیتی ہے اور فتنہ و فساد برپا کرنے والے اور ناکارہ لوگوں کے لیے حوصلہ افزائی کا سبب بنتی ہے، لہذا حدود شرعیہ میں مصالحت جائز نہیں ہے۔

[1] - البقرة: 2/283-

[2] - رسول اللہ صلی اللہ علیہ وسلم کا یہودی کے ہاں اپنی زرہ گروی رکھنا حضور میں رہنے کے جواز کی واضح دلیل ہے۔ صحیح البخاری الجہاد والسیر باب ما قتل فی درع النبی صلی اللہ علیہ وسلم حدیث: 2916-

[3] - البقرة: 2/282-283-

[4] - البقرة: 2/282-

[5] - کتاب الام للشافعی: 4/60، والسنن الکبریٰ للبیہقی: 6/39، و سنن ابن ماجہ الرھون باب لا یعلق الرھن حدیث: 2441، و سنن الدار قطنی: 3/32، حدیث



-2899:

[6] - البقرة: 2-283-

[7] - صحيح البخاري الرهن في الخضر باب الرهن مركوب ومحلوب، حديث: 2512-

[8] - اعلام الموقعين: 2/38، بتصرف ومسنده احمد: 5/267 وسنن ابى داود حديث: 3565-

[9] - يوسف: 12/72-

[10] - سنن ابى داود البيوع باب في تضمين العارية حديث 3565، وجامع الترمذى البيوع باب ما جاء في ان العارية موداة حديث 1265-

[11] - سنن ابى داود البيوع باب في تضمين العارية حديث 3565، وجامع الترمذى البيوع باب ما جاء في ان العارية موداة حديث 1265-

[12] - يوسف 12/72-

[13] - سنن ابى داود البيوع باب في تضمين العارية حديث 3565 وجامع الترمذى البيوع باب ما جاء في ان العارية موداة حديث 1265-

[14] - "حواله" كى مزيد وضاحت يوں ہے کہ مثلاً: اشرف كا اكرم كے ذمے كچھ قرض ہے۔ اكرم كهتا ہے کہ میں نے اسلم سے رقم وصول كرنى ہے اس ليے تم مجھ سے وصول كرنے كے بجائے اسلم سے وصول كرو۔ اس مثال میں اكرم (مقروض) محيل، اشرف (قرض خواہ) محال اور اسلم (مقروض كا مقروض محال عليه ہے۔ اگر اسلم ادا ننگى كردے تو اكرم برى الذمہ ہو جائے گا۔ اس عمل كو حوالہ كتے ہیں۔ (صارم)

[15] - صحيح البخاري الحوالات باب الحواله وحل يرجع الحواله؟ حديث: 2287-

2288 وصحيح مسلم المساقاة باب تحريم مطل الغنى- حديث (1564)

[16] - ديكھئے اعلام الموقعين: 2/10-11-

[17] - صحيح البخاري الحوالات باب الحواله وحل يرجع الحواله؟ حديث: 2287-

2288 وصحيح مسلم المساقاة باب تحريم مطل الغنى- حديث 1564-

[18] - مسنده احمد: 2/463-

[19] - الكهف: 18-19-

[20] - يوسف: 12-55-

[21] - التوبه: 9-60-

[22] - صحيح البخاري المناقب باب: 28- حديث 3642-



[23] - (ضعيف) مسند احمد 6/392-393- وجامع الترمذی الحج باب ماجاء فی كراهیه تزویج المحرم حدیث 841-

[24] - جامع الترمذی، الزكاة باب ماجاء فی زكاة البقر حدیث 623-

[25] - صحیح البخاری، الوکالة باب الوکالة فی الحدود، حدیث 2314-2315- و صحیح مسلم الحد و باب من اعترف علی نفسه بالزنا حدیث 1697-1698-

[26] الفرقان: 22-25-

[27] - الفجر: 5-89-

[28] - النساء: 4-5-6-

[29] - سیدنا معاذ بن جبل رضی اللہ تعالیٰ عنہ جب مقروض ہو گئے تو رسول اللہ صلی اللہ علیہ وسلم نے ان پر مالی تصرف کی پابندی عائد کر دی تھی اور پھر آپ صلی اللہ علیہ وسلم نے ان کے مال میں سے پورا قرض ادا کر دیا۔ سنن الدار قطنی: 4/230 حدیث 4505 والمستدرک للحاکم: 2/58- حدیث: 2348 (صارم)

[30] - النساء: 4،5-

[31] - البقرة: 2/280-

[32] - المعجم الکبیر للطبرانی: 1/304 حدیث 899-

[33] - البقرة: 2/280-

[34] - صحیح البخاری الحوالات باب الحوالة وحل یرجع فی الحوالة؟ حدیث 2227-22

88- و صحیح مسلم المساقاة باب تحریم مطل الغنی حدیث 1564-

[35] - مجموع الفتاوی الشیخ الاسلام ابن تیمیہ رحمۃ اللہ علیہ 35/402-

[36] - سنن ابن داؤد القضاء باب فی الدین هل یتبس بہ؟ حدیث 3628- و مسند احمد 4/222-388-389- و تلخیص الحجیر 3/39 حدیث 1237- واللفظ لہ-

[37] - سنن ابن ماجہ الاحکام باب من بنی فی حقہ ما یضر بجارہ حدیث: 2340-

[38] - (حسن) المستدرک للحاکم 2/58 حدیث 2348 و سنن الدار قطنی: 4/230 حدیث 4505-

[39] - اعلام الموقعین: 4/9 بتصرف-

[40] - صحیح البخاری الاستقراض باب اذا وجد مالہ عند مظل حدیث 2402 و صحیح مسلم المساقاة باب من ادرك ما باعہ عند المشتري حدیث 1559-

[41] - سنن ابن داؤد البیوع باب فی الرجل یظلس فی الرجل یتاعہ بیئنه عنده حدیث 3520-



[42] - النساء - 4/5 - 6-

[43] - اعلام الموقعين: 2/150-

[44] - النور 59: 24-

[45] - سنن ابى داود الحدود، باب فى الغلام يصيب الحد، حديث 4404-4405-

[46] - صحيح البخارى الشهادات باب بلوغ الصبيان وشهادتهم حديث 2664- و صحيح مسلم الامارة، باب بيان سن البلوغ حديث 1868- وسنن ابن ماجه الحد و باب من لا يحسب عليه الحد، حديث 2543 والمفظة ل-

[47] - سنن ابى داود الصلاة باب المرأة تصلى بغير ثمار حديث 641-

[48] - النساء: 6: 4-

[49] - الانعام: 6/152-

[50] - النساء: 4/10-

[51] - النساء: 9/4-

[52] - النساء: 4: 5-

[53] - تفسير ابن كثير: 1/601 النساء 4/10-

[54] - الانعام 6: 152-

[55] - الانعام: 6/152-

[56] - النساء: 4/10-

[57] - البقرة: 2/220-

[58] - تفسير ابن كثير 1/346 البقرة: 2/220-

[59] - السنن الكبرى للبيهقى 4/107- والمعجم الاوسط للطبرانى 5/90 حديث 4164 والمفظة ل-

[60] - النساء: 4: 6-

[61] - تفسير ابن كثير 1/602 النساء 4: 6-



[62] - النساء 6-4-

[63] - تفسير ابن كثير 1/602 النساء 4-6-

[64] - سنن أبي داود الوصايا باب ما جاء فيما لولي اليتيم ان ينال من مال اليتيم حديث 2872 - وسنن النسائي، الوصايا، باب مال الوصي من مال اليتيم اذا قام عليه؟ حديث 3698 - وسنن ابن ماجه الوصايا باب قوله: "وَمَنْ كَانَ فَقِيرًا فَلْيَأْكُلْ بِالْمَعْرُوفِ" النساء: حديث 2718-

[65] - النساء 6-4-

[66] - النساء: 2-4-

[67] - النساء: 10/4-

[68] - صحيح البخاري الوصايا، باب قول الله تعالى: "إِنَّ الَّذِينَ يَأْكُلُونَ أَمْوَالَ الْيَتَامَىٰ" (صحیح مسلم الايمان باب الجبار والكبر حاديه 89-

[69] - النساء: 4/2-

[70] - النساء: 6-4-

[71] - النساء: 6-4-

[72] - النساء: 128/4-

[73] - الحجرات 9/49-

[74] - النساء: 114/4-

[75] - الانفال - 1/8-

[76] - سنن أبي داود القضاء باب في الصلح حديث 3594 - وجامع الترمذي الاحكام باب ما ذكر عن رسول الله صلى الله عليه وسلم في الصلح بين الناس، حديث 1352-

[77] - صحيح ابن حبان 11/489 - حديث 5092-

[78] - صحيح البخاري البيوع باب الكيل على البائع والمعطي حديث 2127-

[79] - سنن أبي داود القضاء باب في الصلح حديث 3594 - وجامع الترمذي الاحكام باب ما ذكر عن رسول الله صلى الله عليه وسلم في الصلح بين الناس، حديث 1352-

[80] - البقرة: 188/2-



[81] - سنن ابی داود القضاء باب فی قضاء القاضی اذا اخطأ حدیث 3584 والمصنف لابن ابی شیبہ 5/27 - حدیث 2338 واللفظ له -

حدیث ما عنہمی والتدرا علم بالصواب

قرآن و حدیث کی روشنی میں فقہی احکام و مسائل

کتاب البیوع : جلد 02 : صفحہ 60